

## ہنگامی حالات کے نفاذ کی شرعی حیثیت

تحریر: محفوظ احمد، ایوسی ایسٹ پروفیسر (اسلامیات)

گورنمنٹ تعلیم الاسلام کالج چناب نگر، (ربوہ)

ابن خلدون کے نزدیک انسان فطری طور پر مدنی الطبع ہے۔ ایک مغربی ماہر عمرانیات نے انسان کو معاشری جانور قرار دیا ہے۔ اور یہ واقعی حقیقت ہے کہ انسان معاشرے کے بغیر زندہ نہیں رہ سکتا لیکن انسان کو معاشرے میں زندگی گزارنے کیلئے بہت سے حقوق کی ضرورت ہے۔ انسی حقوق کو دور جدید کی زبان میں انسانی بنیادی حقوق کے نام سے موسوم کیا جاتا ہے۔

تاریخ عالم کے مطالعہ سے یہ بات واضح ہوتی ہے کہ بعض لوگ انسانی بنیادی حقوق کو غصب کرنے میں معروف رہے اور بعض لوگ ان حقوق کی بجائی میں کوشش رہے۔ اسلام واحد دین ہے جس نے ابتداء انسانیت سے ان حقوق کی پاٹ کی اور اس کی حفاظت انسان پر لازم قرار دی۔

عصر حاضر میں بھی ان بنیادی حقوق کو بہت اہمیت حاصل ہے۔ اسی اہمیت کے پیش نظر تقریباً ہر ملک اپنے شہریوں کو اپنے دستور میں ان حقوق کی فراہمی کی صفائحہ دیتا ہے۔ پاکستان میں بھی ۱۹۵۶ء اور ۱۹۶۲ء میں بننے والے دستائر میں بنیادی حقوق کی فراہمی کی صفائحہ دی گئی۔ ۱۹۷۳ء کے مستقفل اور جموروی دستور میں بھی بنیادی حقوق کا ذکر کیا گیا۔ لیکن اس کے ساتھ ہی دستور کے حصہ دہم کی دفعہ ۲۲۲، ۲۲۳ اور ۲۳۳ کے مطابق صدر پاکستان ہنگامی حالات کا اعلان کر کے ان بنیادی حقوق کو محدود وقت کے لئے معطل کر سکتا ہے۔ اسی اختیار کے پیش نظر جناب جنرل یعنی خان نے ۳۔ ۱۹۷۱ء کو جناب ذوالفقار علی بھٹو نے ستمبر ۱۹۷۳ء میں ہنگامی حالات کا اعلان کر کے بنیادی حقوق معطل کیے۔ حال ہی میں صدر پاکستان جناب محمد رفیق تارڑ نے ۲۸۔ مئی ۱۹۹۸ء کو پاکستان کے اٹھی دھماکوں کے موقع پر بعض بنیادی حقوق معطل کر کے ہنگامی حالات کے نفاذ کا حللاں کیا۔

ہنگامی حالات کے نفاذ سے انسانی بنیادی حقوق معطل کرنے کی شرعی حیثیت کیا ہے اس ضمن میں یہ مقالہ پیش ہے جس میں حقوق کا مضموم، انسانی بنیادی حقوق کا تاریخی پس منظر، ہنگامی حالات کا مضموم، ۱۹۷۳ء کے آئین میں ہنگامی حالات کے نفاذ کی دفعات اور شرعی وجہ جواز پر تبصرہ کیا جائے گا۔

### حقوق کا مضموم

حقوق کی واحد حق ہے۔ یہ عربی زبان کا لفظ ہے۔ انگریزی میں اسے (Right) کہا جاتا ہے۔

چونکہ اس دنیا میں بیشتر اشیاء انسان کے فائدے کیلئے پیدا کی گئی ہیں۔ لہذا انسان کیلئے ضروری ہے کہ وہ ان اشیاء سے فائدہ اٹھائے اور انہیں ان پہلوؤں سے بچائے جن سے ان کی نفع رسانی کو نقصان پہنچ سکتا ہے۔ اسی ذمہ داری کو حتن کہا جاتا ہے۔

حتن کا مفہوم بیان کرتے ہوئے امام راغب (۵۰۲ھ) نے لکھا ہے "المطابقة والموافقة" یعنی (۱) یعنی حتن کا اصل معنی مطابقت اور موافقت ہے۔

علامہ فخر الدین رازی (۶۰۶ھ) نے تفسیر الکبیر میں حتن کی یہ تعریف کی ہے۔ اثبات الذی لا یسوخ انکارہ (۲) وہ اثبات جس کا انکار نہ ہو سکے۔ اس کی صد باطل ہے۔  
ابن مثمر (۷۱۱ھ) نے حتن کی تعریف کرتے ہوئے لکھا ہے۔

"وتطلق كلمة الحق على النصيб المحدد" (۳)

یعنی لفظ حتن کا اطلاق کسی مقررہ حصہ پر ہوتا ہے۔

انگلش ماہر قانون (Henry campbell) نے (Right) حتن کی تعریف ان الفاظ میں کی:

A power, privilege or immunity guaranteed under a Constitution, statutes or decisional Laws or claimed as a resute of long usage (4)

ایک اختیار، استحقاق یا تحفظ جس کو دستور، تحریری قانون یا (عدالتی) فیصلوں سے وجود میں آنے والے قوانین کے تحت صناند دی گئی ہو یا جسے طوبیں رواج و استعمال کے تجھے میں حاصل کیا گیا ہو۔ (حقوق کی یہ تعریف انگلش اصول قانون کے مطابق کی گئی ہے)  
متذکرہ قانون ریشارڈ جسٹس محمد منیر نے پی ایل ڈی کے حوالے سے حتن کی یہ تعریف نقل کی

ہے۔

قانونی حدود کے اندر رہ کر معاشرہ میں ایک فرد و سرے سے جو حاصل کرتا ہے کسی چیز کا قبضہ حاصل کرتا ہے یا کچھ کرتا ہے وہ اس کا حتن ہے۔ قانونی طور پر حتن وہ مفاد ہے جو دستور یا عام قانون کے تحت کسی شخص کو حاصل ہو (5)

بنیادی حقوق سے مراد وہ حقوق ہیں جو ایک آزاد معاشرہ بلا تخصیص مذہب و ملت، رنگ و نسل بر مروز نہ، بورڈے، جوان اور سپے کو حاصل ہوتے ہیں۔ ان حقوق کی اساس اس فلسفیانہ نظریہ پر ہے کہ دنیا میں ایک ماورائی قانون کا موجود ہے جو مقتنے کی خواہش پر ختم نہیں کیا جاسکتا۔ دنیا کے بیشتر دساتیر میں ان حقوق کے خلاف قانون سازی کو باطل قرار دیا گیا ہے۔ ان بنیادی حقوق کی اہم خصوصیت یہ ہے

کہ یہ مفہوم، انتظامیہ، عدالتی اور دیگر حکومتی و ریاستی اداروں کو ان حقوق میں مداخلت کرنے پر صریح یا معمونی طور پر پابندیاں عائد کرنے پر پابندی خاند کی جاتی ہے (۲)۔

اسلام میں بینادی حقوق سے مراد شریعت کی طرف سے عطا کردہ وہ حقوق میں جو ہر انسان کو بیشیت انسان پیدائشی طور پر حاصل ہوتے ہیں۔ یہ حقوق انسان کی معاشرتی زندگی کے لئے نہایت ضروری ہیں اور ان کے بغیر انسان کی بقا اور اس کی شخصیت کی تعمیر ناممکن ہے۔ اسلام یہ حقوق بلا تفریق جنس، رنگ، نسل، زبان، علاقہ، قوم اور دین و مذہب ہر انسان کو عطا کرتا ہے اور اسلامی ریاست میں مقیم ایک سربراہ حکومت سے لے کر عام شہری تک یکساں طور پر ان سے مستفید ہونے کا حق رکھتے ہیں۔

انسانی بینادی حقوق میں سے بعض حقوق فطرت کی طرف سے معین ہیں اور بعض مروجہ دستور، قانون اور معاشرے کی طرف سے انسان کو ملته ہیں۔

فطری حقوق کا تعلق براہ راست انسانوں کے ساتھ ہوتا ہے۔ اور تمام انسان ان حقوق سے کسی تفریق کے بغیر مستفید ہوتے ہیں۔ یہ حقوق دیگر اقسام حقوق سے قطعاً مختلف ہوتے ہیں۔

دستوری حقوق کو صرف دستور کے ذریعہ دیا جاتا ہے اور دستور میں ترمیم و تنفس کر کے واپس یا جا سکتا ہے۔

قانونی حقوق کو بذریعہ قانون، ترمیم و اضافہ منسوخ کیا جاسکتا ہے۔

### BINADI HUMAN RIGHTS

BINADI HUMAN RIGHTS کی اس وضاحت کے بعد یہ دیکھنا ضروری ہے کہ وہ کون سے حقوق ہیں جنہیں انسانی بینادی حقوق کہا جاسکتا ہے اور انہیں کب سے بینادی حقوق تسلیم کیا جاتا ہے۔

BINADI HUMAN RIGHTS کی تاریخ اتنی ہی قدیم ہے جتنی انسانی تخلیق۔ اس سلسلہ میں ہمیں قرآن مجید سے راہنمائی ملتی ہے۔

حضرت آدم ﷺ کے دو بیٹے تھے۔ ہابیل اور قابیل، ان کا آپس میں ایک معاہدے میں جگڑا ہو گیا (۱) جگڑے کے دوران قابیل اپنے بیانی کو قتل کرنے لگا۔ قابیل کی اس کبفیت کو دیکھ کر قابیل کے سکھا:

لَئِنْ بَسْطَ إِلَيْي يَدَكَ لِتَقْتُلَنِي مَا أَنَا بِبَاسِطٍ يَدِي إِلَيْكَ لَا تَقْتُلْنِي إِنِّي أَخَافُ اللَّهَ رَبَّ الْعَالَمِينَ. إِنِّي أَرِيدُ أَنْ تَبُوا بِأَنْتَمْ وَاثْمَكُ فَتَكُونُ مِنْ أَصْحَابِ النَّارِ وَذَلِكَ

## جزا و الفطالمين (۸)

اگر تو مجھے قتل کرنے کیلئے مجھ پر دست درازی کرے گا تو بھی میں تجھے قتل کرنے کیلئے دست درازی نہیں کروں گا۔ میں تواہد تعالیٰ سے ڈرتا ہوں۔ بلکہ میں چاہتا ہوں کہ تو میرے اور اپنے گناہ سب اپنے سر رکھ لے اور تو دوزخیوں میں شامل ہو جائے۔ ظلم کرنے والوں کی یہی سزا ہوتی ہے۔

اس آیت میں ہابیل نے ہابیل کو انسانی جان کے تحفظ کے حق سے آگاہ کیا لیکن ہابیل نے اس کی پرواکے بغیر ہابیل کو اس بنیادی حق سے محروم کر دیا اور اس حق کی پاسداری نہ کرتے ہوئے اسے قتل کر دیا۔

حقوق کے حصول اور صنایع کا یہ سلسلہ آدم صلی اللہ علیہ وسلم کے دور سے شروع ہوا اور آج تک جاری ہے۔ ان حقوق کو قانونی شکل دینے کیلئے مختلف ادوار میں مختلف اقدامات کئے گئے تاکہ کوئی شخص بھی کسی دوسرے شخص کو ان حقوق سے محروم نہ کرے اور اگر کوئی ایسا کرنے کی کوشش کرے تو اسے قرار واقعی سزا دی جائے۔ انبیاء کرام کے علاوہ سب سے پہلے سقراط نے انسانی حقوق کی آواز اٹھی اور اس جرم کی پاداش میں جام زہر نوش کیا۔ اس کے بعد دیو جانس کلیبی نے سکندر کو انسانی حقوق کا آئینہ دکھایا۔

اہل مغرب جو آج خود کو انسانی بنیادی حقوق کے تحفظ کا حلیبہ اور تصور کرتے ہیں انہیں یہ احساس ہونا چاہیے کہ مغرب میں بنیادی حقوق کے تحفظ کا باقاعدہ آغاز ۱۶۳۵ء میں ہوا۔ بقول شریف الدین پیر زادہ:

This was in 1635 at the time of dispute about ship money (۹)

اس وقت ۱۶۳۵ء میں برلنیہ میں ایک سمندری مالی جہاز سے متعلق تنازعہ تھا (۱۰) اس تنازعہ سے متعلق بادشاہ کو معہابدے کا پابند ہونے کا مطالبہ کیا گیا۔ بہرحال ۱۶۲۱ء سے لے کر ۱۶۲۸ء تک متعدد معہابدے اور منشور جاری کئے گئے جن میں انسانی بنیادی حقوق کا ذکر کیا گیا۔ ان میں سے چند معہابدے اور منشور درج ذیل ہیں۔

۱۔ ۱۶۲۵ء میں برلنیہ کا میگنا کارٹا

۲۔ ۱۶۲۱ء میں انگلستان کے گنگ جان نے انسانی حقوق کے میگنا کارٹا جاری کیا جس کی حیثیت بادشاہ اور امراء کے درمیان صرف ایک قرارداد کی سی تھی اور یہ زیادہ امرا کے مفاد کیلئے مرتب کیا گیا۔ عوام کے حقوق کا اس میں کوئی ذکر نہ تھا (۱۱)

Virginia Declaration, 1776 -۲

- یہ ڈیکریشن ۱۶ دفعات پر مشتمل تھا (۱۲)
- ۳ یہ ڈیکریشن چار دفعات پر مشتمل تھا۔  
Massachusuts Declaration, 1780
- ۴ یہ ڈیکریشن کی ۱۷ دفعات تھیں۔  
American Declaration 1776-1789
- ۵ اس ڈیکریشن کی ۱۸ دفعات تھیں۔  
Declaration of the Rights of Man. 1789
- یہ انقلاب فرانس کی داستان کا ابھم ترین ورق مشور حقوق انسانی ہے جسے فرانس کی دستور ساز اسمبلی نے انقلاب فرانس کے عہد میں اس لئے مرتب کیا تھا کہ جب دستور بنایا جائے تو اس وقت سے اس کے آغاز میں درج کیا جائے اور دستور میں اس کی سپرٹ کو لمبوزر رکھا جائے۔
- ۶ American Convention for Fundamantal Rights  
اس کنوٹش میں سول، سیاسی، معاشی، معاشرتی اور ثقافتی حقوق کا ذکر ہے۔
- ۷ American Declaration of the Rights and Duties of man. 1776  
یہ ڈیکریشن ۳۸ دفعات پر مشتمل ہے جن میں ۲۸ کا تعلق حقوق سے اور ۱۰ کا تعلق فرانس سے ہے۔
- ۸ African Charter of Human and Peoples Rights  
اس چارٹر میں ۴۹ دفعات ہیں۔
- ۹ Internation Covenant on Civil and Political Rights.  
یہ معابدہ ۲۳ حقوق پر مشتمل ہے۔
- ۱۰ Internation Covenant on Economic Social and Cultural Rights  
اس معابدہ میں ۲۵ حقوق کا ذکر ہے۔
- ۱۱ The Universal Declaration of Human Rights(UNO) 1948(13)  
اقوام متحدہ کا عالمگیر حقوق انسانی کا یہ چارٹر میں (۳۰) حقوق پر مشتمل ہے۔

- ال تمام معابدوں اور اعلانات میں مندرجہ ذیل حقوق کو انسانی بنیادی حقوق میں شامل کیا گیا۔
- 1 زندگی، آزادی اور تحفظ کا حنف
  - 2 غلامی سے تحفظ کا حنف
  - 3 ظالمانہ سزاوں سے بچاؤ کا حنف
  - 4 قانونی مساوات کا حنف
  - 5 قانونی امداد حاصل کرنے کا حنف
  - 6 قانون کے سامنے پیش ہونے کا حنف
  - 7 مدد و مدد کی فریق بننے کا حنف
  - 8 صببے جاسے تحفظ کا حنف
  - 9 عدم مدد میں اپنا دفاع کرنے کا حنف
  - 10 نجی زندگی میں عدم مداخلت کا حنف
  - 11 سکونت و نقل مکانی کا حنف یعنی شریعت چھوڑنے اور اختیار کرنے کا حنف
  - 12 غیر سیاسی مجرموں کے علاوہ دیگر ممالک میں جانے کا حنف
  - 13 حنف قومیت
  - 14 کناج و طلاق کا حنف
  - 15 حصول و انتقال ملکیت کا حنف
  - 16 آزادی مذہب (ترک مذہب و اختیار مذہب کا حنف)
  - 17 آزادی رائے (تحیر و تحریر و غیرہ کی صورت میں)
  - 18 پرمان اجتماع منعقد کرنے کا حنف
  - 19 سرکاری فرائض و خدمت خلق کرنے کا حنف
  - 20 معاشرتی تحفظ (جان و مال، عزت و آبرو کے تحفظ کا حنف)
  - 21 روگار و یو نین سازی کا حنف
  - 22 حصول رخصت کا حنف
  - 23 رہائش کا حنف (خوارک، لباس اور علائق وغیرہ کا حنف)
  - 24 تعلیم حاصل کرنے کا حنف

- 25۔ تھافتی معاملات و خاندانی مفادات کے حصول کا حق  
 26۔ معاشری ترقی میں حصہ لینے کا حق  
 اقوام متحدہ کے مشور حقوق انسانی کی باقی چار دفعات میں ان حقوق کا عالمگیر سطح پر نفاذ، ان کی غلط تحریک کی مناعت، جنی تحریکیں کا خاتمہ کے متعلق ہیں۔  
 بحال یہ وہ بنیادی حقوق ہیں جو انسانی حقوق سے متعلق تمام معابدوں اور بین الاقوامی اعلانات میں شامل ہے (۱۳)

ان معابدوں اور اعلانات کے علاوہ بعض مغربی مفکرین نے تحریری طور پر بھی انسانی حقوق پر زور دیا ہے جیسے

ٹام پین (Tom Paine 1737-1809) نے حقوق انسانی (Rights of Man) کے نام سے ۱۷۹۱ء میں ایک پہلی تحریر کیا جس نے مغربی ممالک میں حقوق انسانی کے تصور کی عام ادانت کی۔

آدم سنت نے ۱۷۷۶ء میں برطانیہ میں آزادی میں اپنے پیش کردہ فرمائیں کے فروض کا حق ملکیتِ تسلیم کیا۔

اس متصدر و صاحت سے یہ واضح ہوتا ہے کہ اول تو مغربی دنیا میں انسانی حقوق کا تصور ہی دو تین صد برس سے پہلے اپنی کوئی تاریخ نہیں رکھتا۔ دوم یہ کہ اگر آج ان حقوق کا ذکر کیا جائے تو ان کے پیشے کوئی سند اور کوئی قوت نافذہ نہیں ہے بلکہ یہ صرف خوشنما خواہیات ہیں۔

وہ انسانی حقوق جنیں آج کی ترقی یافتہ اقوام انسانیت کیلئے ضروری قرار دستی ہیں۔ وہی بنیادی حقوق آج سے چودہ سو سال قبل اسلام نے قرآن و حدیث میں بڑی تفصیل سے بیان کیے۔ یہ حقوق ہر انسان کو پیدائشی طور پر میسر آتے ہیں۔ خواہ کسی ملک کا دستور یا قانون بیان کرے یا نہ کرے لیکن اسلامی عدالت یہ حقوق مہیا کرنے کی پابند ہے۔ کیونکہ قرآن مجید میں ارشادِ بانی ہے۔

اهبطوا لبعض لبعض عدو ولکم فی الارض مستقر و متاع الی حین (۱۵)  
 (ترجمہ) تم زمین پر آترو جہاں بعض بعشوں کے دشمن رہیں گے اور تم کو زمین پر کچھ ٹھہرنا ہے اور ایک مقررہ مدت تک نفع اٹھانا ہے۔

اس آیت میں اللہ تعالیٰ نے زمین میں فاسد بیدا ہونے کا فلسفہ بیان فرمایا ہے اور حضرت آدم ﷺ کے عہدِ الارض کے بعد پہلی آبادی کو خطاب کرتے ہوئے فرمایا کہ تم ایک دوسرے کے دشمن ہو۔

لیکن اس کے ساتھ ہی ہر انسان کو دو بنیادی حق دینے کا اعلان فرمایا:

-۱۔ مسقیر (حق سکونت)

-۲۔ متابع (حق منفعت)

مسقیر سے مراد زندہ رہنے کا حق اور متابع سے مراد وہ ضروریات جو زندگی کیلئے ضروری ہیں ان کے حصول اور ان سے نفع لینے کا حق ہے۔ لہذا کچھ لوگ اپنے اس مٹھانے کو مستحکم کرنے کی خاطر اور اپنے باطل مقاصد کو پورا کرنے کیلئے دوسرے لوگوں سے یہ حق چھیننا چاہیں گے۔ وہ لوگ جن کی جدوجہد استھانی ہو گی وہ مفاد پرست اور باطل ہیں۔ بایس وجوہ ایک دوسرے کے دشمن ہوں گے۔ اور جو لوگ ان مفادات کو یکساں کرنے کی کوشش کریں گے وہ حق پر ہوں گے۔

سورہ بقرہ میں ایک اور مقام پر ارشاد ہوتا ہے:

هوا الذى خلق لكم ما فى الأرض جميعاً (۱۶)

(ترجمہ) اللہ وہ ہے جس نے تمہارے فائدے کیلئے تمام چیزیں پیدا کیں۔

یہاں حقوق کے متعلق اسلام کا یہ نقطہ نظر ہے کہ اللہ تعالیٰ نے یہ حقوق کسی جنسی تفریق کے بغیر عطا کیے ہیں لہذا کوئی شخص انہیں مناسب سبب کے بغیر معطل نہیں کر سکتا۔ ایسی کوشش انسانیت سے عداوت ہو گی خود قرآن مجید کی ہدایت ان حقوق کے تحفظ کی اس طرح صفات دیتی ہے۔ ارشاد ہوتا ہے۔

قلنا اهبطوا منها جميعا فاما ياتينكم مني هدى فمن تبع هداي فلا خوف عليهم ولا

هم يحزنون (۱۷)

(ترجمہ) ہم نے کہا اس جنت سے سب کے سب نچھے ارجاؤ۔ پھر اگر تمہارے پاس سیری طرف سے کسی قسم کی ہدایت آئے پس جو لوگ سیری طرف سے کی پیروی کریں گے انہیں نہ کوئی خوف ہو گا اور نہ ہی وہ غمگین ہوں گے۔

یعنی ہم نے آپ کو یہ حق دیا ہے کہ تم اپنے ذرائع روئے کار لا کر زمین میں اپنی زندگیوں کو مستحکم کرو۔ بعض لوگ ان حقوق کو ختم کریں گے اس وقت ہم اپنی ہدایت نازل کریں گے۔ جو کوئی اس ہدایت کی پیروی کرے گا تو اس کا نتیجہ یہ ہو گا کہ اسے دنیا میں نہ کوئی خوف ہو گا اور نہ ہی وہ غمگین ہو گا۔

ان بنیادی حقوق کے عالمگیر ہونے کی پالیسی کا اعلان اس طرح کیا گیا کہ یہ حقوق بلا استثناء دیے گئے، میں ان حقوق کو حاصل کرنے میں کسی قسم کے رنگ، نسل، علاقہ، مذہب، جنس کو کوئی امتیاز حاصل

نہیں ارشاد ہوتا ہے:

ولهٗ مثل الذی علیہم بالمعروف (۱۸)

(ترجمہ) عورتوں کا بھی دستور کے موافق حق ہے جیسا کہ مردوں کا ان پر حق ہے۔

اسلام کی انسانی حقوق سے متعلق اس پالیسی کے بعد یہ بیان کیا جاتا ہے کہ وہ تمام بنیادی حقوق جن کا پرچار آج بین الاقوامی سطح پر کیا جاتا ہے وہ تمام حقوق قرآن مجید اور احادیث رسول ﷺ میں پڑھ سے موجود ہیں۔

- 1 حن زندگی (نساء: ۲۹، مائدہ: ۳۲، انعام: ۱۵۲، بنی اسرائیل: ۲۳)
- 2 غلامی سے تحفظ (بقرہ: ۲۱۳، اعراف: ۱۵)
- 3 ظالمانہ سرزاؤں سے تحفظ (بقرہ: ۲۷۹)
- 4 قانونی امداد کے حصول کا حق (شوری: ۱۵)
- 5 قانونی مساوات کا حق (مائده: ۸)
- 6 قانون کے سامنے پیش ہونے کا حق (نساء: ۱۳۸)
- 7 صب بے جا سے تحفظ کا حق: حضرت عمر فاروق رضی اللہ عنہ کا ارشاد ہے:  
لا يؤسر رجل في الإسلام بغير العدول (۱۹)  
کوئی مسلمان شخص معتبر گواہوں کے بغیر قید نہیں کیا جائے گا۔
- 8 مقدمات میں پیش ہونے کا حق اور عدالت میں دفاع کا حق (مائده: ۸)
- 9 نبی زندگی میں عدم مداخلت کا حق (نور: ۲، جرأت: ۱۲)
- 10 حق سکونت و نقل مکانی: (آل عمران: ۷۱، نساء: ۷۶-۹۰، مائدہ: ۳۲، جمہر: ۱۰)
- 11 دیگر ممالک میں جانے کا حق (اعراف: ۱۲۸)
- 12 حق قومیت (بقرہ: ۲۱۳)
- 13 نکاح و طلاق کا حق (نساء: ۳، طلاق: ۱)
- 14 حق ملکیت (بقرہ: ۱۸۸)
- 15 آزادی دین و مذہب (بقرہ: ۲۵۶، کعبت: ۲۹)
- 16 آزادی رائے (آل عمران: ۱۱۰، نساء: ۵۹)
- 17 آزادی اجتماع (آل عمران: ۱۵۹، شوری: ۳۸)

- ۱۹ سرکاری ملازمت و سیاسی کار فرمانی میں شرکت کا حن (آل عمران: ۱۵۹، ناء: ۵۹، نور: ۵۵، شوری: ۳۸)
- ۲۰ معاشرتی تحفظ کا حن (نور: ۷، ۲، جرات: ۱۲)
- ۲۱ حن روزگار و یو نیں سازی (آل عمران: ۱۰۳)
- حن رفت کے متعلق حضور اکرم ﷺ کا یہ فرمان ہے:  
ان لجسدک علیک حق (۲۰)  
بے شک تیرے جسم کا تجوہ پر حن ہے۔
- ۲۲ حن رہائش (بقرہ: ۳۵، یونس: ۶۷، غل: ۸۰)
- ۲۳ حن تعلیم (علت: ۱)
- ۲۴ حن اجرت (قصص: ۲۶-۲۵)
- ۲۵ معاشرتی مساوات کا حن (جرات: ۱۳)
- ۲۶ بنیادی ضروریات کے حصول کا حن (بقرہ: ۲۱۹، توبہ: ۳۵-۳۳، معراج: ۲۵، ماعون: ۷)
- ۲۷ قائدانی معاملات (ناء: ۳، طلاق: ۱)
- ۲۸ اجریں جنہی تفریق کا خاتمہ (آل عمران: ۲۵، ناء: ۳۳، غل: ۷، زمر: ۰۷)
- ۲۹ معصیت میں اجتناب کا حن (اتمان: ۱۵)
- حضور اکرم ﷺ کا ارشاد ہے:  
لا طاعة لملحق في معصية الله (۲۱)

الله تعالیٰ کی نافرمانی میں مخلوق کی اطاعت منوع ہے۔

صرف امریکی ڈیکریشن میں حقوق کے ساتھ دس فرائض کا ذکر ہے جب کہ باقی تمام اعلانات، معابدوں اور چار ژرزاں میں صرف حقوق کا ذکر ہے جبکہ اسلام نے حقوق کے ساتھ فرائض کی ادائیگی کا حکم دیا ہے۔ انسانی زندگی کے تمام نظام یہی معاشرتی، سیاسی، اخلاقی اور عالمی نظاموں سے متعلق تمام حقوق و فرائض کو تفصیل سے بیان کیا گیا ہے۔

### پاکستانی دستور میں مندرج بنیادی حقوق

ان بنیادی حقوق کا ذکر کیا جاتا ہے جو پاکستان میں راجح آئین ۱۹۷۳ء اسلامی جمورو یہ پاکستان کے باب دوم میں مذکور ہیں۔

اس آئین کا آغاز ہی بنیادی حقوق سے ہوتا ہے۔ چنانچہ آئین کا دوسرا باب انسی حقوق سے متعلق ہے جس میں دفعہ ۹ سے لے کر ۲۸ تک ان بیس حقوق کا ذکر ہے۔

- 9۔ فرد کی سلامتی کا حق
- 10۔ گرفتاری اور نظر بندی سے تحفظ کا حق
- 11۔ غلائی و بیگار سے تحفظ کا حق
- 12۔ موثر بہماضی سرزا سے تحفظ کا حق
- 13۔ دوہری سرزا اور خود کو ملزم قرار دینے کے خلاف تحفظ کا حق
- 14۔ شرف انسانی
- 15۔ نقل و حرکت کی آزادی کا حق
- 16۔ اجتماع کی آزادی کا حق
- 17۔ ابھن سازی کی آزادی کا حق
- 18۔ تجارت، کاروبار اور پیشے کی آزادی
- 19۔ آزادی تحریر و تحریر
- 20۔ آزادی مذہب
- 21۔ کسی خاص مذہبی محصول سے تحفظ
- 22۔ دینی تعلیمی اداروں سے متعلق تحفظ
- 23۔ قبضہ و جائیداد کا حق
- 24۔ عدم محرومی جائیداد
- 25۔ حق مساوات
- 26۔ عام مقامات میں داخلہ سے متعلق عدم امتیاز کا حق
- 27۔ ملازمتوں میں امتیاز کے خلاف تحفظ کا حق
- 28۔ زبان، رسم الخط اور ثقافت کا تحفظ

یہ وہ حقوق ہیں جنہیں ۱۹۷۳ء کے آئین کے مطابق ہر پاکستانی کو بلا تفریق حاصل کرنے کا حق حاصل ہے۔

## ایمروجنی یا ہمگامی حالات

قانون میں ہمگامی حالات سے مراد وہ حالات ہیں جن میں کوئی شخص ان کاموں کو کرتا ہے جنہیں عام حالات میں وہ نہیں کر سکتا۔

K.J. Aiyari نے ایمروجنی کا مضمون بیان کرتے ہوئے لکھا ہے:

An emergency is an unforeseen occurrence or combination of circumstances which calls for immediate action or remedy(22)

غیر معمولی طور پر واقع ہونے والی صورت حال یا ان حالات کا مجموع جو حکومت کی طرف سے فوری اقدامات کرنے اور ان کی دادرسی مہیا کرنے پر زور دیتے ہوں۔ ہمگامی حالات کھلا تے ہیں۔

بلیک لال، ڈاکٹرنری میں ایمروجنی کا مضمون یہ بیان کیا گیا ہے:

A sudden unexpected happening, Emergency is an unforeseen combination of circumstances that calls for immediate action.(23)

کسی چیز کے اچانک غیر متوقع واقع ہونے اور حالات کی وجہ سے ایسی ہمگامی صورت حال پیدا ہونے کی وجہ سے جن اقدامات کو کرنے کی فوری ضرورت ہوئی ہے ہمگامی صورت حال کھلا تی ہے۔

دستوری لحاظ سے ہمگامی حالات سے مراد کسی ملک کے سربراہ کا غیر متوقع حالات کے پیش نظر ملکی و اجتماعی مفادات کے پیش نظر آئین میں مذکور انسانی بنیادی حقوق کو محدود وقت کیلئے معطل کرنا اور عارضی قانون سازی کا مکمل اختیار حاصل کرنا ہوتا ہے۔ ایمروجنی کی ضرورت و اہمیت بیان کرتے ہوئے شریعت الدین پیرزادہ نے لکھا ہے:

The need for an emergency provision and suspension of fundamental rights during such emergency is obvious. Analogue provisions are found in most of the foreign constitutions. Article 28 of the Irish Constitution and Article 359 of the India Constitution deal with similar situation(24)

یعنی ہمگامی صورت حال میں بنیادی حقوق کی معطلی کی گنجائش موجود ہے اور یہ اس وقت تک قائم ہے جب تک ہمگامی صورت حال کی ضرورت موجود ہے۔ اس طرح کی گنجائش دوسرے ممالک کے دستائر میں بھی موجود ہے جیسے ایرلینڈ کے آئین کی دفعہ ۲۸ اور ہندوستان کے دستور کی دفعہ ۳۵۹ میں اسی طرح

کی صورت حال مذکور ہے۔

پاکستان کے ۱۹۵۶ء، ۱۹۶۲ء اور ۱۹۷۳ء کے دساتیر میں بھی ایسے جنسی کے نفاذ کا ذکر موجود ہے جس کے مطابق پہلے بھی پاکستان کے مختلف سربراہان نے ایسے جنسی نافذ کی اور اب موجودہ صدر محمد رفیق تارڑ نے بھی ۲۸ مئی ۱۹۹۸ء سے ہنگامی حالات کے نفاذ کا اعلان کیا ہے۔

۱۹۷۳ء کے آئین میں ہنگامی حالات کا ذکر دفعہ ۲۳۲، ۲۳۳ اور ۲۳۵ میں موجود ہے۔

جس کا خلاصہ یہ ہے۔

Article 232 :- If a president is satisfied that a grave emergency exists in which the security of Pakistan, or any part thereof, is treated by war or external aggression or by internal disturbance beyond the power of a provincial Government to emergency.

اگر صدر کو یقین ہو کہ زبردست ہنگامی حالت پائی جاتی ہے اور پاکستان کے کسی ایک حصے یا سارے پاکستان کو جنگ شدید خطرہ ہے یاد اخلي جگہ سے ایسی صورت حال اختیار کرچے ہیں کہ انہیں نہیں صوبائی حکومت کے بس کی بات نہیں تو وہ ہنگامی حالات کا اعلان کر سکتا ہے۔

آئین کی دفعہ ۲۳۳ میں ہے کہ جب ہنگامی حالات کا اعلان باقاعدہ طور پر ہو چکا ہو تو وفات دفعے ۱۵، ۱۶، ۱۷، ۱۸، ۱۹ اور ۲۲ میں شامل کوئی حصہ ریاست کے ان اختیارات کو پابند نہیں کر کے گا جو اسے دفعے کے تحت حاصل ہوں گے۔ ہنگامی حالات کا اعلان ہوتے ہی صدر مملکت ایک حکم جاری کر کے گا جس کے ذریعہ عدیہ کے بنیادی حقوق سے متعلق تمام اختیارات کو معطل کر دے گا۔ باب اول کے دوسرے حصے میں دیے گئے تمام بنیادی حقوق کو معطل کر دیا جائے گا۔ عدیہ میں اس سلسلہ میں جاری کاروانی معطل کردی جائے گی اگر اس کا تعلق بنیادی حقوق یا ان کی خلاف ورزی سے ہو گا۔ تمام بنیادی حقوق ہنگامی حالات میں معطل سمجھیں جائیں گے۔ یہ تعلق پورے پاکستان میں یا پاکستان کے کسی بھی حصے میں قائم ہو سکے گا۔ دفعہ ۲۳۲ میں ہے کہ

اگر صدر پاکستان کو رپورٹ موصول ہو گئی یا اسے گورنر مطلع کرے گا کہ صوبے کی استلامی صورت حال تسلی بخش نہیں ہے اور وہ یقین کرے گا کہ صوبہ میں استلامی مشینزی آئین کے مطابق نظم و نرت چلانے کے قابل نہیں رہی تو بھی صدر پاکستان ایسی شفیعیں نافذ کر کے گا۔ جسیں وہ ضروری سمجھے گا تاکہ ہنگامی حالات کے اعلان کے مقاصد پورے ہو سکیں۔ آئین پاکستان کی دفعہ ۲۳۵ میں ہے کہ

اگر صدر کو ملک کے معاشی حالات درجتے ہوئے نہیں ہو کہ پاکستان میں معاشی زندگی، مالی استحکام یا پاکستان میں کریدٹ کو کوئی شدید خطرہ درپیش ہے تو وہ صوبوں کے گورنروں یا کسی ایک صوبہ کی صورت میں متعلقہ صوبے کے گورنر کے ساتھ مشورے کے بعد مالی لحاظ سے ہمگامی حالات کا اعلان کر سکے گا۔ اس اعلان کے جاری ہوتے ہی وفاقی حکومت کی انتظامی مشینری کا دائرہ کار و سعی ہو جائے گا۔ تاکہ مخصوص مالیاتی اصولوں پر صوبوں یا صوبے میں عمل کیا جاسکے۔ صدر ملک کی معاشی زندگی کے مخادعیتے جو بہدیات بھی جاہے گا تمام صوبوں یا صوبے کو جاری کر کے گا تاکہ مالی استحکام پیدا کیا جاسکے۔

ان آئینی اختیارات کے پیش نظر صدر پاکستان اپنے ملک میں ہمگامی حالات کا اعلان کر کے اپنے شہریوں کے محدود وقت کیلئے بنیادی حقوق م uphol اور ہمگامی قانون سازی کر سکتا ہے۔ اب دیکھنا یہ ہے کہ آئین کی یہ شرطیں اور صدر پاکستان کا یہ دستوری اختیار اور اقدام شرعاً کس حد تک جائز ہے؟

### بنیادی حقوق کا تعطل

حقوق انسانی صدیوں سے انسانیت کی زنجیروں میں جکڑے ہوئے تھے۔ ہر دور میں انسانی حقوق م uphol کیے گئے سب سے پہلے قabil نے باہیل کا گلاڈ بار انسانی حقوق کے غصب کا اعلان کیا۔ اس کے بعد کبھی انسانی حقوق آتش کہہ نہروں میں جلتے ہوئے نظر آتے ہیں اور کبھی انسانی حقوق کی لاش دریائے نیل میں بھتی ہوئی نظر آتی ہے۔ کبھی انسانی حقوق دربار جشیدی میں رقص مذبوحی کرتے نظر آتے ہیں اور کبھی انسانی حقوق کی لاش ہندوستان میں ستی کی پچھا پر سلکتی آتی ہے کبھی عرب کی سر زمین پر زندہ در گور کی جاتی ہے اور کبھی آتش رخت کے احصار میں انسانی حقوق کی لاش نوجی جاتی ہے۔ کبھی فاش ازם کے مذبح میں انسانیت کی کھال کھینچی جاتی ہے اور کبھی نازی ازם کی بمباری سے انسانی حقوق کو دبانے والے موجود ہوتے ہیں۔

یہ سب وہ لوگ ہیں جنہوں نے مستقل طور پر انسانی حقوق کو م uphol کیا اور انسانی حقوق کے غصب کے پیچھے اجتماعی ترجیحات کی بجائے ذاتی مخادعات کا فرماتھے ایسے لوگ قرآن مجید کی اصطلاح میں ظالم قرار پاتے ہیں۔ یہی وجہ ہے کہ قرآن مجید نے ایسے ظالموں کے لئے ان کے جرم کی نوعیت کے مطابق سزاوں کا اعلان فرمایا ہے۔ جیسے حق زندگی سے محروم کرنے والے کے متعلق فرمایا گیا کہ اسے قصاص میں قتل کر دیا جائے۔ زنا کے ذریعے سے کسی کے حق عزت کو تباہ کرنے والے کیلئے ۱۰۰ کوڑے یا رجم کی سزا کا اعلان کیا گیا۔ اسی طرح بنیادی حقوق کے تعطل کی دو قسمیں ہوں گی۔

- اول: مستقل تعطل
- دوم: عارضی تعطل

## مستقل تعطل

مستقل تعطل سے مراد یہ ہے کہ کوئی شخص کسی دوسرے شخص کے بنیادی حقوق کو مستقل طور پر کسی سبب کے بغیر م uphol کر دے ایسا کرنے کی شریعت اسلامیہ کی صورت میں اجازت نہیں دیتی۔ اسلام کی نظر میں ایسا شخص ظالم ہے اور جس طرح کا وہ حق م uphol کرے گا اس کے مطابق سزا کا وہ مستوجب ہو گا۔

قرآن مجید میں بنیادی حقوق کی مستقل م uphol کا ایک سبب جرم بیان کیا گیا ہے۔ یعنی جو شخص جس طرح کا جرم کرے گا سزا کے طور پر وہ اسی حق سے محروم کیا جاسکتا ہے اور کیا جائے گا جیسے قاتل عمد کے حق زندگی کو م uphol کرنا۔ اس کے قاتل ہونے کی وجہ سے جائز ہے۔ اگر کوئی شخص لوگوں کو اکٹھا کر کے تحریک کاری کرتا ہے یا لوگوں میں اختلاف پیدا کرتا ہے تو اس کو حق آزادی رائے اور حق اجتماع سے محروم کیا جاسکتا ہے وغیرہ وغیرہ۔ جو شخص ڈاکر زندگی کی حقوق سے محروم کرنا پڑتا ہے۔

## عارضی تعطل

بنیادی حقوق کے عارضی تعطل سے مراد یہ ہے کہ سربراہ حکومت اجتماعی مفاد کی خاطر لوگوں کو عارضی طور پر بنیادی حقوق سے محروم کر دے چونکہ ایسا اجتماعی مفاد کی خاطر ہوتا ہے لہذا ایسا کرنا شرعا جائز ہے۔ عارضی تعطل سے مراد ان بنیادی حقوق کا تعطل ہے جن پر انسانی زندگی کا انحصار نہیں ہوتا کیونکہ بنیادی حقوق انسانی دو طرح کے ہوتے ہیں۔

**اول:** وہ بنیادی حقوق جن کا تعلق انسان کی زندگی کی بقا سے ہوتا ہے ان کا تعطل عارضی طور پر بھی جائز نہیں۔

**دوم:** وہ بنیادی حقوق جن کا تعلق انسان کی زندگی کی بقا سے نہیں جیسے آزادی تحریر و تحریر، آزادی اجتماع اور حق سکونت و نقل مکانی وغیرہ۔ ان حقوق کو اجتماعی مفاد کی خاطر محدود وقت کیلئے م uphol کیا جاسکتا ہے۔ اب ان حقوق کے عارضی تعطل کے شرعی جواز کے متعلق تحریر کیا جاتا ہے۔

## قرآن مجید اور بنیادی حقوق کا تعطل

اسلام میں سربراہ مملکت زمین پر اللہ تعالیٰ کا نائب ہوتا ہے جو اللہ تعالیٰ کے قانون کو اس کے بندوں پر نافذ کرتا ہے۔ اسی اہمیت کے پیش نظر قرآن مجید میں اس کو اولی الامر قرار دے کر اس کی اطاعت کا حکم دیا گیا۔ چنانچہ ارشاد ہوتا ہے:

اطیعوا اللہ واطیعوا الرسول واولی الامر منکم (۲۵)  
 اللہ کی اطاعت کرو، رسول کی اطاعت کرو اور اولی الامر یعنی حاکم وقت کی اطاعت کرو۔  
 اس کے علاوہ سربراہ حکومت کیلئے قرآن مجید یہ لازمی قرار دیتا ہے کہ وہ امور سلطنت باہمی  
 مشاورت سے طے کریں۔ جیسا کہ سورہ آکل عمران کی آیت نمبر ۱۵۹ اور سورہ شوریٰ کی آیت نمبر ۳۸  
 میں ہے کہ اپنے معاملات باہمی مشاورت سے طے کیے جائیں۔

لہذا ایک سربراہ مملکت جب باہمی مشاورت سے اجتماعی مفاد اور مصلحت عامہ کے پیش نظر  
 اپنے شہریوں کے ان بنیادی حقوق کو جو انسانی زندگی کی بقایے متعلق نہیں معلل کرے تو اسے ناجائز  
 نہیں کہا جاسکتا۔

### احادیث رسول ﷺ اور بنیادی حقوق کی معطلی

حضور اکرم ﷺ کی احادیث سے بھی یہ واضح ہوتا ہے کہ سربراہ حکومت کی مصلحت کے  
 پیش نظر اپنی رعایا کے محدود وقت کیلئے بنیادی حقوق معلل کر سکتا ہے۔ اس ضمن میں آپ نے متعدد  
 ایسے ارشادات فرمائے جن میں سربراہ حکومت کی اطاعت کا حکم دیا گیا۔ چنانچہ حضرت ام الصینؓ سے  
 روایت ہے کہ آپ ﷺ نے فرمایا

ان امر عليکم عبد حبshi مجدد فاسمعواle واطیعوا مااقام فیکم کتاب اللہ  
 عزوجل (۲۶)

(ترجمہ) اگر تم پر کوئی نکٹھا حصی غلام بھی امیر بنا دیا جائے جو کتاب اللہ کے طالبین تھاری قیادت  
 کرے تو اس کی بات سنو اور اطاعت کرو۔

ایسے ارشادات کے علاوہ آپ کی سیرت طیبہ دیکھنے سے بھی یہ واضح ہوتا ہے۔ آپ نے خود بھی  
 اجتماعی ضروریات کے پیش نظر لوگوں کے بعض حقوق محدود وقت کیلئے معلل کیے جیسے آپ نے ہرست  
 کے بعد کچھ عرصہ کیلئے مسلمانوں کے حق سکونت کو معلل کیا۔ حق سکونت سے مراد وہ حق ہے جس  
 میں کسی ریاست کا کوئی شہری اپنے ملک میں جہاں جائے آزادا نہ رہائش اختیار کر سکتا ہے۔ اس پر یہ  
 پابندی نہیں عائد کی جاسکتی کہ وہ ضرور کسی ایک مقام پر سکونت اختیار کرے۔ اس حق کا ذکر قرآن مجید  
 میں اس طرح فرمایا گیا۔

الم تکن ارض اللہ واسعة فهاجروا فيها (۲۷)

(ترجمہ) کیا تھارے لئے اللہ کی زمین وسیع نہیں ہے۔ پس تم اس میں نقل مکانی کرو۔

اسلام کی طرف سے دیے گئے اس حق آزادی نقل مکانی کے باوجودہ بہت مدینہ کے بعد حضور اکرم ﷺ نے ایسے نو مسلموں کو جو بالخصوص اپنے قبیلوں سے الگ ہو کر اسلام قبول کرتے یہ حکم دیا جاتا کہ وہ صرف مدینہ منورہ میں ہی سکونت اختیار کریں۔

اس حق سکونت کو معطل کرنے کی وجہ بیان کرتے ہوئے ڈاکٹر حمید اللہ نے لکھا ہے:

"اس وقت اہل مدینہ کو مشرکین کہ کی طرف سے یہ تنبیہ کی گئی کہ وہ محمد ﷺ کو قتل کر دیں یا انہیں اپنے ملک سے باہر نکال دیں ورنہ ان کی طرف سے سخت کارروائی (یعنی جنگ) کی جائے گی۔ اس زمانے میں مدینہ کی آبادی کم و بیش دس ہزار افراد پر مشتمل تھی جس میں انصار و مہاجرین سب مل کر ۵۰۰۰ بنتے تھے۔ ان حالات میں مدینہ میں مسلمانوں کی آبادی بڑھانے کے لئے یہ ضروری تھا کہ نو مسلموں کے حق سکونت اور حق آزادی نقل مکانی کو معطل کر دیا جائے۔ نیز ان پر یہ لازم کر دیا جائے کہ وہ للاناً مدینہ میں سکونت اختیار کریں۔ چنانچہ سات سال تک ان لوگوں کا یہ حق معطل رکھا۔ جب اسلام پورے عرب میں پھیل گیا تو آپ نے ان لوگوں کیلئے حق سکونت و آزادی نقل مکانی کو بحال کر دیا۔ جس کی بنا پر وہ لوگ اپنی مرضی سے جہاں چاہیں جاسکتے تھے۔ (۲۹)

اسی طرح انسانی بندیادی حقوق میں ایک حق تحفظ ملکیت کا حق ہے۔ حقوق ملکیت استعمال و تصرف کے حق، سرمایہ کاری کا حق، انتقال ملکیت اور تحفظ ملکیت کے حقوق پر مشتمل ہوتا ہے۔ اس حق کا ذکر قرآن مجید میں اس طرح ہوا:

ولَا تاکلوا اموالکم بِيَنْكُمْ بِالْبَاطِلِ (۳۰)

(ترجمہ) تم باطل طریقوں سے ایک دوسرے کامال نہ کھاؤ۔

مسند احمد جلد اول صفحہ نمبر ۱۸۹ پر حق ملکیت کے تحفظ کے بارے میں حضور ﷺ کا یہ ارشاد

منقول ہے:

مِنْ ظُلْمٍ مِّنَ الْأَرْضِ شَبِرًا فَإِنَّهُ يَطْوِقُهُ مِنْ سَبْعِ أَرْضِيَنْ

جو شخص کسی کی ایک باشت زمین بھی ناحن لے گا اسے زمین کے ساتوں طبقے تک دھنایا جائے گا۔

فرد کے اس حق ملکیت کے باوجودہ حکومت کو اگر کسی کی ذاتی ملکیت اجتماعی مفاد کے تحت اپنے قبضہ میں لینے کی ضرورت پڑ جائے تو مناسب معاوضہ ادا کر کے اسے حاصل کر سکتی ہے۔ اس کے بر عکس اگر کوئی دوسرا شخص کسی سے زبردستی ذاتی ملکیت لینا جائے ہے تو جب تک مالک رضا مند نہ ہو وہ نہیں لے سکتا اور اگر کوئی زبردستی لینے کی کوشش کرے تو یہ حق ملکیت میں مداخلت تصور کیا جاتا ہے۔

حضور اکرم ﷺ کی سیرت طیبہ سے بعض اسی مثالیں ملتی ہیں جن سے یہ ثابت ہوتا ہے کہ آپ نے فرد کی شخصی ملکیت کو اجتماعی مفہاد کی خاطر حاصل کیا چیز سے مسجد نبوی کی تعمیر کیلئے مدد منورہ میں آپ نے جس جگہ کا انتخاب فرمایا وہ جگہ دو یتیم بیوں کی ملکیت تھی۔ آپ نے اجتماعی مقصد کیلئے وہ جگہ لے لی اور انہیں اس وقت کی معروف قیمت کے برابر قیمت ادا کی۔ تاریخ طبری میں ہے:

”ان رسول اللہ اشتري موضع مسجدہ ثم بناه“

یعنی رسول اللہ ﷺ نے اس مسجد کی جگہ کو قیمتاً خرید اور پھر اس مقام پر مسجد تعمیر کی۔

آج بھی تمام حکومتیں اس اختیار کو استعمال کرتی ہیں پاکستان میں بھی بہت سے قومی منصوبوں میں عوام کی جگہ کو استعمال میں لایا گیا۔ پاکستان مورثوے جو نومبر ۱۹۹۶ء میں عوام کے لئے محول دی گئی کی تعمیر میں عوام کی ہزاروں ایکٹر زمین قومی استعمال میں لائی گئی۔

اگر حکومت یا سربراہ ملکت کو یہ بنیادی حق متعطل کرنے کا اختیار نہ ہو تو ملکی ترقی میں بے شمار رکاوٹیں پیدا ہو جائیں۔

ایک اور موقع پر جہاں آپ ﷺ نے فرد کی ملکیت کو اس کی ماقبل اجازت کے بغیر قومی و اجتماعی مفہاد کیلئے استعمال کیا غزوہ حنین ہے۔

جنگ حنین کے موقع پر آپ نے صفوان بن امسیہ (۳۱) سے زربیں حاصل کیں اس پر اس نے

کہا:

اغصباً يا محمد قال بل عارية مضمونة حق نؤديها اليك قال ليس هذا بأس (۳۲)  
اسے محمد ﷺ کیا یہ زربیں غصبًا یعنی بلا معاوضہ لی، ہیں۔ آپ نے فرمایا نہیں یہ مستعار ہیں۔ جوان میں صائع ہو جائیں گی ان کا معاوضہ دیا جائے گا۔ اس نے کہا پھر کوئی بات نہیں۔

حضور اکرم ﷺ کی اس سیرت طیبہ سے یہ بات واضح ہو جاتی ہے کہ سربراہ حکومت، اپنی رعایا میں کسی کے حق کو وقتي طور پر اور مستقل طور متعطل کر کے اجتماعی مفہاد کیلئے استعمال میں لاسکتا ہے۔ اور اجتماعی مفہاد کیلئے فرد کے حق کو متعطل بھی کر سکتا ہے۔

**خلافے راشدین اور بنیادی حقوق کا تعطل**

**اثر صدقی:** حضور اکرم ﷺ کی سنت کے علاوہ خلافے راشدین کے عمل سے بھی یہ واضح ہوتا ہے کہ دینی مصلحتوں اور اجتماعی مفہاد کیلئے بنیادی حقوق کو متعطل کیا جاسکتا ہے۔ چیزیں حدود و قصاص کے علاوہ کوئی حاکم کی مجرم کو ایسی سزا نہیں دے سکتا جسے ظالماً نہ سزا کھا جاسکتا ہو۔ ظالماً نہ سزاوں سے

بُنَانِ بَنِيادِيْ حَقُوقِ مِنْ دَاخِلِ هُوَ - قُرْآنٌ مُجِيدٌ مِنْ اسْ حَقْنَ كَذَّا كِرَاسْ طَرْحَ كَيَا گِيَا:

لَا تَنْظِلُمُونَ وَ لَا تَنْظِلُمُونَ (۳۲)

نَهْ تَمْ ظَلْمَ كَيَا كَرُوا - نَهْ تَمْ پَرْ ظَلْمَ كَيَا جَاءَ لَكَ -

ظَالِمَانَهُ سَرْنَاؤُونَ مِنْ سَهْ سَرْنَاؤُونَ مِنْ سَهْ اِيكَ سَرْنَآ كَيِّيْ جَرْمَ كَوْ اَگَلَ مِنْ زَنْدَهُ جَلَنَاهُ هُوَ - زَنْدَهُ اِنسَانَ كَوْ جَلَنَهُ سَهْ

رَسُولُ اَکَرْمَ شَرِيقَتِهِ نَهْ مَنْعَ فَرِيَا يَا هُوَ - چَنَانِجَهُ صَيْحَ بَخارِيَ مِنْ حَسْرَتُ اَبُو هَرِيرَةَ سَهْ رَوَايَتُ هُوَ كَهُوَ

حَضُورُ شَرِيقَتِهِ نَهْ اَهْمِنَ اِيكَ لَكَرَ مِنْ بَصِيجَ اورْ فَرِيَا يَا كَهُوَ اَگَرْ تَمْ فَلَالَ فَلَالَ (۳۳) كَوْ پَأَوْ تَوَانَ دُونَونَ كَوْ اَگَلَ مِنْ

جَلَادُونَ - جَبْ هَمْ چَلَنَهُ لَكَهُ تَوَآپَ نَهْ پَهْ فَرِيَا يَا كَهُوَ مِنْ تَمِينَ فَلَالَ فَلَالَ كَوْ اَگَلَ مِنْ جَلَنَهُ كَوْ كَهُما هُوَ -

اِيَسَانَهُ كَرَنا كَيْوَنَهُ اَگَلَ مِنْ جَلَانَهُ اللَّهُ كَاهُ عَذَابَ هُوَ - اَگَرْ تَمَ انَ كَوْ پَأَوْ تَوَانَهِنَ قَتْلَ كَرُونَا - حَدِيثَ كَهُوَ لَفَاظَ

یَهِ مِنْ:

اَنَ النَّارَ لَا يَعْذِبُ بِهَا اَلَّا اللَّهُ (۳۵)

بَهْ شَكَ اَگَلَ سَهْ صَرْفُ اللَّهُ تَعَالَى عَذَابَ دِيَتَاهُ هُوَ -

اَسَ حَدِيثَ كَيِّيْ روْشَنِيْ مِنْ اِمامَ اَبُو حَنِيفَهُ، اِبْرَاهِيمَ نَعْنَانِيْ سَفِيَانَ، اَبُو يُوسُفَ اورِ اِمامَ مُحَمَّدَ كَاهِيْ مَذْهَبَ

هُوَ - كَهُوَ كَيِّيْ بَحِيِّ جَرْمَ مِنْ اِنسَانَ كَوْ زَنْدَهُ جَلَنَاهُ مَنْسُونَهُ هُوَ - جَبْ كَهُوَ اِمامَ بَالَكَ، اِمامَ شَافِعِيَ اورِ اِمامَ اَحْمَدَ كَهُوَ

زَدِيَكَ جَوَ كَيِّيْ كَوْ زَنْدَهُ جَلَانَهُ صَرْفُ اسَ كَوْ جَلَانَهُ جَازَهُ هُوَ - (۳۶)

اَسَ كَهُوَ بَاوجُودِ حَسْرَتُ اَبُوكَرِ صَدِيقِهِ نَهْ اَپَنَهُ عَدَمِ خَلَافَتِ مِنْ بَعْضِ باعِيُوْنَ اورِ مرْتَدِيْنَ كَوْ اَگَلَ

مِنْ جَلَنَهُ كَاهُ حَكْمَ دِيَا (۳۷)

اَسَ طَرْحَ حَسْرَتُ عَلِيَّ كَهُوَ پَاسَ بَعْضِ زَنْدَنِيْ لَانَهُ لَكَهُ تَوَآپَ نَهْ اَهْمِنَ بَحِيِّ جَلَادِيَا (۳۸)

اَسَ حَدِيثَ كَيِّيْ شَرْحَ بَيانَ كَرَتَهُ بَهْوَنَهُ مَسْتَحِي عَلَامَهُ اَحْمَدَ عَلِيَ سَهَارَنْپُورِيَ لَكتَتَهُ هُوَ:

آَپَ كَاهِيْ اَقْدَامَ اِجْتِمَاعِيَ اَقْدَامَ هُوَ - اَورْ آَپَ نَهْ اَپَنَهُ اِنَ كَاهِيْ حَقَ مَصلَتَ اورِ تَامَ مَسْدِيْنَ كَوْ زَجَرَوَ

تَوْسِيَعَ كَرَنَهُ كَيْلَهُ مَعْطَلَ كَيَا (۳۹)

حَسْرَتُ اَبُوكَرِ صَدِيقِهِ اورِ حَسْرَتُ عَلِيَّ مَرْقِيْشِيَ كَاهِيْ عَمَلَ اسَ بَاتَ كَوْ وَاضْعَفَ كَرتَاهُ هُوَ كَهُوَ صَرْفُ اِجْتِمَاعِيَ

مَصلَتَ كَيِّيْ خَاطِرِ بَحِيِّ لَوْگُونَ كَيِّيْ حقَ كَوْ مَعْطَلَ كَيَا جَاسَكَتَاهُ هُوَ -

**آَشَارَ فَارُوقِيَّ:** حَسْرَتُ عَمَرَ فَارُوقَ نَهْ بَهِيْ اَپَنَهُ عَدَمِ خَلَافَتِ مِنْ بَعْضِ مَوَاقِعِ پَرَنَانَگَزِيرِ حَالَاتِ مِنْ

لَوْگُونَ كَهُوَ بَعْضِ اِنسَانِيَ بَنِيادِيَ حَقُوقِ سَهْ مَرْمُومَ كَيَا - جَنَ حَقُوقَ كَوْ آَپَ نَهْ مَعْطَلَ كَيَا اِنَ مِنْ سَهْ اِيكَ

حَقَ حَقَ مَلْكِيَتَ اورْ آَزَادِيَ پَيْشَهُ كَاهِيْ حَقَ هُوَ -

اس حق سے مراد یہ ہے کہ شہری حدود میں رہ کر اسلامی ریاست کا کوئی شہری کسی بھی شعبہ معاشر میں سرمایہ کاری کر سکتا ہے۔ جائز ذرائع معیشت میں سے کسی ذریعہ پر حاکم وقت پابندی عائد نہیں کر سکتا۔ ارشاد ہوتا ہے:

ولا تاکلوا اموالکم بینک بالباطل (۳۰)

(ترجمہ) تم باطل طریقے سے ایک دوسرے کا مال نہ کھاؤ۔ (جبکہ جائز ذرائع معیشت میں تمہیں آزادی ہے)

اس آزادی پیش کے حق کو حضرت عمر فاروقؓ نے اپنے دور میں اس طرح مسئلہ کیا کہ جب آپ نے تمام اہل عرب کے وظائف مقرر کیے تو آپ نے انہیں حق ملکیت زمین اور رزاعت کے پیش سے روک دیا۔ اس ضمن میں علامہ ظنطاوی جوہری نے لکھا ہے۔

فلمَا كثُرَ الْأَمْوَالُ فِي أَيَّامِ عُمَرٍ وَضُعِنَ الْدِيَوَانُ فَرُضَ الرِّوَايَةُ لِلْعُمَالِ وَالْقَضَايَا وَمُنْعَى  
إِذْخَارِ الْمَالِ وَحْرَمَ عَلَى الْمُسْلِمِينَ اقْتِنَاعُ الصَّنْيَاعِ وَالْزَرْعَةِ وَالْمَزَارِعَةِ دُونَ ارْزاقِهِمْ  
وَارْزَقَ عِيَالَهُمْ تَدْفَعُ لَهُمْ مِنْ بَيْتِ الْمَالِ (۳۱)

جب حضرت عمر فاروقؓ کے زمانے میں مال زیادہ ہو گیا تو باقاعدہ رجسٹر مرتب کیے گئے لوگوں کے وظیفے مقرر ہوئے۔ علماء و قضاء کی تنخواہیں مقرر ہوئیں۔ لہذا انہیں سرمایہ جمع کرنے، زمین رکھنے، کاشتکاری کرنے اور دوسروں سے کاشتکاری کرانے سے روک دیا۔ یہ سب کچھ اس لئے ہوا کہ لوگوں کے ہاں بجوں نکل وظیفے سرکاری خزانے سے مقرر کر دیے تھے۔

امام ابو یوسف نے کتاب الخراج کے صفحہ نمبر ۲۵ تا ۲۹ میں شام و عراق کی مشتوہ زمینوں کے ہارے میں حضرت عمر فاروقؓ کی اختیار کردہ اس پالیسی پر تفصیل اور شیوه ڈالی ہے جس کا خلاصہ یہ ہے کہ صحابہ کرامؓ میں سے ایک جماعت کا مطالبه یہ تھا کہ مفتوحہ زمینیں فاتحین کو بطور جاگیر دے دی جائیں لیکن آپ نے بعض قوی مصلح کی بنابرائی میں زمینیں تقسیم کرنے سے انکار کر دیا۔ آپؓ نے یہ رائے دی کہ زمینوں کو سرکاری ملکیت قرار دیا جائے اور سابق مالک ہی انہیں کاشت کریں اور کاشتکاروں پر خراج عائد کر دیا جائے آپ نے مصر کی زمینیں بھی ان کے اصل (غیر مسلم) مالکوں کے پاس ہی رہنے دیں اور ان کو مسلمانوں کے قبضے سے بچانے کیلئے یہ قانون بنادیا کہ کوئی مسلمان خرید کر بھی زمین حاصل نہیں کر سکتا۔ کئی صدیوں تک آپ کا یہ قانون جاری رہا۔ (الف - ۳۱)

علامہ محمد تقیٰ ایینی لکھتے ہیں کہ مانعت کا یہ قانون اس قدر سخت تھا کہ اگر کوئی غیر مسلم اسلام قبول کرتا تو اس کی تمام غیر منقولہ جائیداد ضبط کر کے غیر مسلموں میں تقسیم کر دی جاتی اور نو مسلم کا

سرکاری خزانے سے وظیفہ جاری کر دیا جاتا (۳۲)

حضرت عمر فاروقؓ کے اس اقدام کے متعلق شبی نعمانی نے لکھا ہے:

آپ نے فوجی افسروں کے نام احکام بیچ دیے کہ لوگوں کے روزینے مقرر کر دیئے گئے، میں اس لئے کوئی شخص زراعت نہ کرنے پائے۔ یہ حکم اس قدر سختی سے دیا گیا کہ شریک عطفی نامی ایک شخص نے مصر میں زراعت کی تو آپ نے اسے بلا کر اس کا مواخذہ کیا اور غایا کہ میں تجھے ایسی سزا دوں گا کہ دوسروں کو عبرت ہو (۳۳)

علامہ شبی مزید لکھتے ہیں کہ رومیوں کے علاقوں کو فتح کرنے کے بعد کچھ رومی تو اس علاقے سے نکل گئے اور کچھ رہ گئے۔ جوروی وہاں رہ گئے ان کے قبضے سے بھی ان کی ملکیت کی زمین نکال لی گئی۔ اس کے بعد آپ نے یہ زمین مسلمان فوجی افسروں کو دینے کی بجائے اس علاقے کے پاشندوں کے حوالے کر دی۔ اور قاعدہ بنادیا کہ مسلمان کسی حالت میں ان زمینوں پر قابض نہیں ہو سکتے بلکہ ان کے مالکان سے قیمتا بھی خرید نہیں، میں سکتے۔ چنانچہ لیث بن سعد نے مصر میں کچھ زمین خریدی تو مالک اور نافع بن مزید نے ان پر سخت اعتراض کیا۔ حضرت عمر فاروقؓ نے اس پر بھی اکتفا نہیں کیا بلکہ اہل عرب کے وہ جوان جوان ممالک میں پھیل گئے تھے ان کیلئے بھی زراعت کی ممانعت کر دی (۳۴)

حضرت عمر فاروقؓ کی یہ پابندیاں بنیادی حقوق کے خلاف تھیں لیکن آپ نے یہ پابندیاں اجتماعی مفاد کے پیش نظر عائد کیں۔ ان حقوق کی مطلوبی کی وجہ بیان کرتے ہوئے علامہ شبی نے لکھا ہے: ”حضرت عمر فاروقؓ کے ایسا کرنے سے یہ خیال نہیں کرنا چاہیے کہ آپ نے غیر قوموں کے ساتھ انصاف کرنے میں اپنی قوم کی حق تلفی کی یعنی ان کو زراعت و فلاح (کاشتکاری) سے روک دیا درحقیقت اس سے آپ کا مقصد یہ تھا کہ عرب قوم کے اصلی جوہر دلیری، بہادری، جفا کشی، ہمت اور عزم اس وقت تک قائم رہے جب تک وہ کاشتکاری اور زینداری سے الگ رہے جب سے انہوں نے کاشتکاری شروع کی اس دن سے ان میں یہ تمام اوصاف ختم ہونا شروع ہو گئے (۳۵)

بعول منور حسین چیہہ آپ نے یہ فیصلہ اس لئے کیا:

- زمین کاشت کرنے کا اصل حقدار صاحب زمین ہی ہے بشرطیاً اور کے حصول کے لئے زمین اس کے اصل مالک کے پاس ہی رہنی چاہیے۔
- بہت زیادہ وسیع رقبے کا مالک زمین سے وہ فوائد حاصل نہیں کر سکتا جو چھوٹے رقبے کا مالک محدود زمین سے محنت کر کے حاصل کرتا ہے۔

۳۔ اگر مفتوحہ اراضی فتحیں کے درمیان تقسیم کردی گئیں تو یہ وسیع و عریض رقبہ چند ہاتھوں میں محدود ہو جائے گا اور اس طرح حکومت کو محاصل و خزان میں خسارہ برداشت کرنا پڑے گا۔

۴۔ مفتوحہ اراضی فالج جرنیلوں میں تقسیم کرنے سے امت میں انقیا آسکا ایک بڑا طبقہ پیدا ہو جائے گا اور اس سے ان کے مزان اور عادات میں خلل واقع ہو گا۔

۵۔ فوج کا فریضہ رزاعت اور کاشٹکاری نہیں بلکہ جہاد فی سبیل اللہ ہے (۲۵-الف) مولانا محمد تقی اینی نے ان حقوق کی معطلی کی وجہ یہ بیان کی کہ حضرت عمر فاروقؓ دراصل مسلمانوں میں ایسی جماعت برقرار رکھنا چاہتے تھے جس کا مقصد جان و مال کی قربانی کر کے دوسروں کیلئے رحمت کا ماحول پیدا کرنا ہو۔ یہ اس وقت تک ناممکن تھا جب تک ان کے دلوں سے ذاتی منفعت اور عیش و عشرت کے بت نہ کا لے جاتے۔

عام طور پر یہ ہوتا کہ باقدار جماعت میں جب کوئی فرد داخل ہوتا ہے تو اس کو ہر قسم کی جائز اور ناجائز رعایتیں دی جاتی ہیں اور اس کی زیادتیوں پر پرودہ ڈالا جاتا ہے اور اسے اتنی چھوٹ ملتی ہے کہ دوسروں کی حق تلفی کر کے خود عیش کرے۔ لیکن حضرت عمر فاروقؓ کے دور میں اس خیال کو ختم کرنے کے لئے اسلامی جماعت میں داخل ہونے والے ہر شخص سے اللہ کیلئے ہر چیز وقف کر دینے کا عمدہ لیا جاتا اور خود اپنی خواہشات کو فنا کر کے دوسروں کی بقا کا سامان فراہم کرنے کا مطالبہ کیا جاتا۔ لہذا اسلامی حکومت مسلمانوں کی زمین و جائیداد میں اپنے اختیارات دوسروے لوگوں کی نسبت زیادہ استعمال کرتی ہے۔ (۲۶)

اجتہادی مفاد کیلئے افراد کے حقوق میں سے کسی حق کو معطل کرنے کا یہ وہ اصول ہے جس پر نہ صرف حضرت فاروقؓ اعظمؓ نے عمل کیا بلکہ حضرت عمر بن عبد العزیز نے بھی اپنے عمد خلافت میں اس اصول کو باقی رکھا۔ چنانچہ جو ہری نے لکھا ہے:

واید هذه القاعدة عمر بن عبد العزیز وكان يتحدى ابن الخطاب لكل خطواته (۲۷)  
یعنی حضرت عمر فاروقؓ کے اس قانون کو حضرت عمر بن عبد العزیز نے بھی نافذ کیا اور حضرت عمرؓ کے نقش قدم پر چلتے رہے۔

حضرت عمر بن عبد العزیز کے دور میں جو ذمی یا غیر مسلم اسلام قبول کرتا اس سے لئے یہ قانون ماندہ تھا:

ایما الذمی اسلم فان اسلام یحر زلانفسه و مالہ و ماکان من ارضی فانها من فئی

الله على المسلمين ايما قوم صالحوا على جزية يعطوها فمن اسلم ف منهم كانت داره  
وارضه لبقيتهم (۳۸)

جو ذمی اسلام قبول کرے اس کی جان اور اموال منقولہ محفوظ رہیں گے لیکن اموال غیر منقولہ مسلمانوں  
کیلئے اللہ کی فتنے (۲۹) ہو جائیں گے جس قوم نے جزیہ ادا کرنے پر مصالحت کی ان کی ہر قسم کی جائیداد  
ان کو دی جائے گی لیکن ان میں سے جو کوئی اسلام لے آیا تو اس کا گھر اور زمین (غیر منقولہ جائیداد) اس  
قوم کے باقی لوگوں میں تقسیم کر دی جائے گی۔

حضرت عمر فاروقؓ اور حضرت عمر بن عبد العزیز کا مسلمانوں کو غیر منقولہ جائیداد کی اس حق  
ملکیت سے محروم کرنے کی حدیث رسول اللہ ﷺ میں کوئی سند نہیں ملتی بلکہ اس کے بر عکس ایک  
حدیث میں آپ نے فرمایا:

"ان القوم اذا اسلموا احرزوا اموالهم ودماءهم (۵۰)"

(ترجمہ) جب کوئی قوم اسلام قبول کرتی ہے تو وہ اپنی جانوں اور مالوں کو محفوظ کر لیتی  
ہے۔ (حدیث کا پس منظر حاشیہ پر ملاحظہ کریں (۵۱))

ایک اور حدیث جو حضرت عبد اللہ بن عمرؓ سے مردی ہے، میں آپ نے فرمایا:  
"أمرت ان اقاتل الناس حتى يشهدوا ان لا إله الا الله وان محمد رسول الله  
الثُّمَّ يَقِيمُوا الصَّلَاةَ وَيَوْمَ الزَّكَاةِ فَإِذَا فَعَلُوكُمْ ذَلِكَ عَصْمَوْا مِنِي دَمَاءُهُمْ وَأَمْوَالُهُمْ إِلَّا  
بِحَقِّ الْإِسْلَامِ وَحِسَابُهُمْ عَلَى اللَّهِ (۵۲)"

(ترجمہ) مجھے حکم دیا گیا ہے کہ میں لوگوں سے اس وقت تک جنگ چاری رکھوں جب تک کہ وہ  
گواہی دیں کہ اللہ کے سوا کوئی عبادت کے لائق نہیں اور محمد ﷺ کے رسول ہیں۔ پھر نماز قائم  
کریں، زکوٰۃ دیں۔ جب وہ یہ اعمال بجالائیں تو سیری طرف سے ان کے مال اور ان کی جانیں محفوظ ہیں  
سوائے اسلام کے حق کے اور ان کا حساب اللہ کے ذمہ ہے۔

حضور ﷺ کی انی احادیث کے پیش نظر قاضی ابو یوسف (۱۸۲ھ) نے کتاب المراجیع میں لکھا  
ہے۔

"فَإِنْ دَمَاءُهُمْ حَرَامٌ وَمَا اسْلَمُوا عَلَيْهِ مِنْ أَمْوَالِهِمْ فَلَهُمْ وَكَذَلِكَ ارْضُهُمْ لَهُمْ وَهِيَ  
اَرْضُنِي عَشَرَ" (۵۳)

زمین کے جو باشندے اسلام قبول کر لیں ان کا خون حرام ہے۔ قبولیت اسلام کے وقت جو مال ان کے

پاس ہو گا وہ انسی کا رہے گا ایسے ہی ان کی زمین ان ہی کی رہے گی اور وہ زمین عشری ہو گی۔  
 لہذا وہ حقوق جن کا اثبات قرآن مجید، احادیث رسول ﷺ اور آئندہ فقہاء کے اقوال سے ہوتا ہے  
 ان حقوق کو حضرت عمر فاروقؓ نے اجتماعی اور اعلیٰ مقاصد کے حصول (احل عرب میں جفا کشی اور بہادری  
 کے جو ہر کو قائم رکھنا اور مسلمانوں میں اپنی خواہشات کا خاتمه اور دوسروں سے ہمدردی اور ان کی بقا کا  
 خیال رکھنا اور دیگر اعلیٰ مقاصد کے حصول) کیلئے معلم کیا جس سے یہ واضح ہوتا ہے کہ سربراہ حکومت اگر  
 افراد کے حقوق میں سے کسی حق یا بعض حقوق کو اجتماعی مفادات اعلیٰ مقاصد کے حصول کیلئے کچھ وقت  
 کیلئے معلم کرے تو اس میں کوئی مصانعہ نہیں اور یہ اس کے اختیارات میں ہے۔

### حق نکاح کا تعطل

حضرت عمر فاروقؓ نے اعلیٰ مقاصد کے حصول اور برائی سے اجتناب کئے اپنے عمد خلافت میں  
 حق نکاح کو بھی معلم کیا۔

حق نکاح سے مراد یہ ہے کہ اسلام مسلمان مردوں کو یہ حق دتا ہے کہ وہ اپنی مرضی سے مسلمان اور  
 اہل کتاب (یہودی و عیسائی) عورتوں میں سے جس سے چاہیں نکاح کر سکتے ہیں۔ اس حق نکاح کا ذکر سورہ  
 نساء میں اس طرح کیا گیا:

فانکحوا ما طاب لكم من النساء (۵۳)

(ترجمہ) پس تم ان عورتوں سے نکاح کرو جو تمیں پسند ہوں۔  
 اہل کتاب کی عورتوں سے نکاح کی اجازت اس طرح دی گئی:

"والمحصنات من المؤمنات والمحصنات من الذين ا Otto الكتاب من قبلكم اذا  
 اتيتموهن اجرههن" (۵۵)

ترجمہ: اور تمہارے لیے مومنہ اور کتابیہ پاکہ امن عورتیں حلل کی گئیں، میں جب کہ تم ان کا مہر ادا  
 کرو اور بیوی بناؤ۔

ان آیات کی روشنی میں مسلمانوں کو یہ حق ہے کہ وہ مسلمان عورتوں کے علاوہ یہودی اور عیسائی  
 عورتوں سے نکاح کر سکتے ہیں۔ اسی حق نکاح کی بناء پر حضرت عثمان بن عفانؓ نے نائلہ بنت الکلبیہ سے  
 نکاح کیا جو کہ عیسائی تھیں۔ اسی طرح حضرت طلحہ بن عبید اللہؓ نے شام کی یہودی عورت سے نکاح  
 کیا (۵۶)

حضرت عمر فاروقؓ نے اپنے عمد خلافت میں اس حق نکاح کو معلم کیا چنانچہ اس ضمن میں امام  
 محمد (م ۱۸۹ھ) نے لکھا ہے:

حضرت حذیفہ بن ایمانؓ کو حضرت عمر فاروقؓ نے مدائیں کا عامل مقرر کیا تو آپ نے بیان ایک یہودی عورت سے نکاح کیا جب اس کی طلاق امیر المؤمنین کو ہوئی تو آپ نے حضرت حذیفہؓ کو اس سے علیحدگی کا حکم دیا۔ یہ حکم سن کر حضرت حذیفہ نے آپ کو لکھا کیا اہل کتاب سے نکاح حرام ہے۔ اس پر آپ نے جواب دیا:

فانی اخاف ان یقتدیک المسلمين فیختار نساء اهل الذمہ لمجمالہن وکفی بذلك  
فتنة النساء المسلمين (۵۸)

میں اس بات کا خوف محسوس کرتا ہوں کہ اس معاملے میں دوسرے مسلمان تمہاری اقتدا کریں گے اور ذمیوں (اسلامی ریاست کے غیر مسلم شری) کی عورتوں کو ان کی خوبصورتی کی وجہ سے اختیار کریں گے۔ یہ بات مسلمان عورتوں کے لئے باعث فتنہ ہو گی۔

امام ابو بکر جاصص (م ۷۵ھ) نے حضرت عمر فاروقؓ کی یہ توجیہ نقل کی:  
”ولکن اخاف ان تواقعوا المؤسسات فنهن“ (۵۹)

(میں اہل کتاب کی عورتوں سے نکاح حرام تو نہیں کھتنا) لیکن مجھے اندیشہ ہے کہ تم لوگ بد کار عورتوں کے جال میں پھنس جاؤ گے۔

اس روایت سے یہ واضح ہوتا ہے کہ حضرت عمر فاروقؓ نے مسلمان عورتوں میں فتنہ الگیری سے بچاؤ اور بد کار عورتوں سے تحفظ کے پیش نظر حضرت حذیفہ بن ایمان کو کتابیہ عورت کے ساتھ حق نکاح سے مزوم کیا۔  
حدود اللہ کے نفاذ میں تاخیر

امیر المؤمنین حضرت عمر فاروقؓ نے اپنے عمد خلافت میں ناگزیر حالات کے باعث اعلیٰ مقاصد کے حصول اور فتنہ و فادہ سے تحفظ کے پیش نظر نہ صرف افراد کے بنیادی حقوق کو م uphol کیا بلکہ آپ انہی مقاصد کے پیش نظر حدود الہی کو بھی کچھ وقت کیلئے م uphol کیا حالانکہ ان حدود کے قیام کا حکم اللہ تعالیٰ نے قرآن مجید میں دیا اور حدود الہی کے قیام کی اہمیت کو بیان کرتے ہوئے۔ علارس ابن قیم (م ۷۵۱ھ) نے حضرت علی الرقیبؓ کا یہ قول نقل کیا ہے:

”فَإِنْ اقْتَلَهُمْ كَيْفَ مِنَ الْحَدِّ مِنَ الْعِبَادَاتِ كَأَلْجَاهَدَ فِي سَبِيلِ اللہ“ (۶۰)

حدود کا قائم کرنا عبادات میں داخل ہے اور ان کا قائم کرنا ایسے ہے جیسے اللہ تعالیٰ کی راہ میں جہاد کرنا۔ منصوص حالات میں حدود کی م uphol کے بارے حضور اکرم ﷺ سے بھی ارشادات منقول ہیں چنانچہ

حضرت بسر بن ارطاءؓ سے روایت ہے کہ رسول اللہ ﷺ نے حدود کے نفاذ میں تاخیر کے پارے میں فرمایا:

"لا تقطع الایدی فی الغزو" (۶۱)

(ترجمہ) جنگ میں میں ہاتھ نہ کائے جائیں۔

ایک اور حدیث میں آپ ﷺ نے فرمایا:

"لا تقطعوا الایدی فی السفر" (۶۲)

بسر بن ارطاءؓ سے روایت کرتے ہیں کہ رسول اللہ ﷺ نے فرمایا کہ حالت سفر میں ہاتھ نہ کائے جائیں۔ حضرت عمر فاروقؓ کے عہد خلافت میں ایک بار قحط پڑ گیا۔ آپ نے اس دور میں چوری کی حد کو موقوف کر دیا۔ چنانچہ امام عبد الرزاق (۶۲۱) نے حضرت عمر فاروقؓ کا یہ قول نقل کیا ہے۔

"لا يقطع في عذر ولا عام السنة" (۶۳)

اس درخت کا پہل لیئے میں جو کسی کی ملکیت میں نہ ہو اور قحط کے دنوں میں بطور حد چور کے ہاتھ نہیں کائے جائیں گے۔

حضور اکرم ﷺ کے ارشادات اور حضرت عمر فاروقؓ کے اس عمل سے واضح ہوتا ہے کہ جب اجتماعی مفاد اور ناگزیر حالت میں حدود الہی کو موخر کیا جا سکتا ہے تو انہی مقاصد کے پیش نظر انسانوں کے بنیادی حقوق کو محدود وقت کیلئے معلول کیوں نہیں کیا جاسکتا۔

خلافتے راشدین کا عمل وہ عمل ہے جس کا شریعت میں تشریعی لحاظ سے بہت بڑا مقام ہے اور ان کی اتباع کے متعلق رسول اللہ ﷺ نے واضح طور پر فرمایا:

"عليکم بسنني وسنة الخلفائي الراشدين" (۶۴)

(ترجمہ) تم پر میری سنت اور خلافتے راشدین کی سنت لازم ہے۔

**فقہی اصول اور بنیادی حقوق کا معلول**

فقہی اصولوں سے مراد وہ قواعد و ضوابط ہیں جو آئندہ فتناء نے قرآن و سنت کی روشنی میں مسلمانوں کی انفرادی اور اجتماعی زندگی میں دین اسلام پر بستر سے بہتر طریقوں پر عمل کرنے کیلئے وضع کیے۔ لہذا اب ان فقہی قواعد و ضوابط کی روشنی میں یہ دیکھا جاتا ہے کہ سربراہ حکومت کی طرف سے ایم جنپی کے نفاذ کی کیا شرعی حیثیت ہے۔

ان قواعد و ضوابط سے قبل مشور اصولی عالم علامہ ابو الحسن ابراصیم شاطی (م ۱۲۸۸) نے شریعت اسلامیہ کے جن مقاصد کو نقل کیا ہے تحریر کیے جاتے ہیں۔ آپ فرماتے ہیں:

"تكاليف الشرعية ترجع الى حفظ مقاصد هافى الخلق وهذه المقاصد لا تعدوا ثلاثة اقسام. احدها ان تكون ضرورية والثانى ان تكون حاجة والثالث ان تكون تحسينية" (۶۵)

لکھائیں یا کہیات شرعیہ اپنے مقاصد کی حفاظت کے لئے خلوق کی طرف راجح ہوتے ہیں اور یہ مقاصد تین قسم کے ہیں اول: ضروریات، دوم: حاجیات، سوم: تحسینات۔ یعنی شریعت اسلامیہ کے مندرجہ ذیل مقاصد ہیں۔

۱- مقاصد ضروریہ ۲- مقاصد حاجیہ ۳- مقاصد تحسینیہ  
مقاصد ضروریہ کی تعریف کرتے ہوئے علامہ ابراهیم شاطبی لکھتے ہیں:

فاما الضرورة فمعناها انها لا بد منها في قيام مصالح الدين والدنيا بحيث اذا فغذت لم تجر مصالح الدنيا على استقامتها بل على فساد وتهاجم وفوة حياة.... (۶۵)

ضروری مقاصد سے مراد وہ مقاصد ہیں جو دین اور دنیا و دونوں کے امور کے قیام کے لئے لازمی ہیں اگر یہ مقاصد پورے نہ ہوں تو دنیا کے امور استقامت کے ساتھ جاری نہیں رہ سکتے بلکہ دنیا میں فتنہ و فساد پیدا ہو جائے اور زندگی تباہ ہو کر رہ جائے۔

ان مقاصد کی مزید تفصیل بیان کرتے ہوئے علامہ ابراهیم شاطبی لکھتے ہیں:

ومجموع الضروريات خمسة ، حفظ الدين والنفس والنسل والمال ، والعقل وقد قالوا انها مراعاة في كل ملة. (۶۶)

اسلامی شریعت کے ضروری مقاصد مجموعی طور پر مندرجہ ذیل پانچ ہیں:

۱- حفظ دین ۲- حفظ جان، (۳) ۳- حفظ نسل،  
۴- حفظ مال، ۵- حفظ عقل،

اسلامی شریعت قرآن و حدیث کی روشنی میں ان پانچوں حقوق کے تحفظ کی کامل صفائت دیت ہے۔ قرآن و حدیث میں مذکور تمام بنیادی حقوق انہی مقاصد ضروریہ کی تفصیلات ہیں۔ اب ان فقہی اصولوں کا ذکر کیا جاتا ہے جن سے ایم جنسی کے نفاذ کا جواز ملتا ہے۔

### نظریہ ضرورت

نظریہ ضرورت سے مراد یہ ہے کہ کسی مسلمان کے لئے اضطراری اور مجبوری کی حالت میں حرام چیزوں کا استعمال محدود تک جائز ہے۔ قرآن مجید کی اس آیت سے نظریہ ضرورت کا استدلال کیا

چاتا ہے۔

انما حرم عليکم المیتہ والذم ولحم التخزیر وما اهل به لغير الله فمن اضطر غير باع  
ولا عاد فلا اثم عليه (۶۸)

(ترجمہ) بے شک تم پر حرام کر دیا گیا ہے مردار، خون، خنزیر کا گوشت اور جس جانور پر (بوقت  
فزع) اللہ کے سوا کسی اور کا نام پکارا جائے۔ پس جو کوئی بے اختیار ہو جائے تو وہ ننافرمانی کے ارادے  
سے اور نہ ضرورت سے زائد استعمال کرے تو اس پر کوئی گناہ نہیں۔

اس آیت کے پیش نظر قسماء نے یہ اصول وضع کیا:

الضرورات تبيح المحظورات (۶۹)

ضرورتیں منوع جیزوں کو مباح کر دیتی ہیں۔

حضرور اکرم ﷺ خود شارع تھے۔ حلال اور حرام کرنے کا اختیار اللہ تعالیٰ نے آپ ﷺ کو عطا  
فرمایا۔ جیسا کہ سورۃ اعراف میں ہے:

وبحل لهم الطيبات ويحرم عليهم الخبائث (۷۰)

ترجمہ: وہ رسول تمہارے لئے پاکیزہ جیزوں کو حلال کرتا ہے اور ناپاک جیزوں کو حرام کرتا ہے۔  
ایک دوسرے مقام پر اس طرح فرمایا گیا:

ماتاکم الرسول فخذوه ومانها کم عنه فانتهوا (۷۱)

(ترجمہ) یہ رسول جو آپ کو دے وہ لے لو اور جس سے منع کرے اس سے رک جاؤ۔  
اس حیثیت کے باوجود آپ نے اس نظریہ پر عمل کیا جس کی صورت یہ تھی کہ آپ نے قربانی  
واجب ہوتے وقت صحابہ کرام سے فرمایا:

قربانی کا گوشت تین دن سے زائد تک ذخیرہ نہ کیا جائے۔

حضرت علیؑ سے روایت ہے کہ رسول اللہ ﷺ نے فرمایا:

"نهی ان نا کل من لحوم نسکنا بعد ثلاث" (۷۲)

قربانی کا گوشت تین دن کے بعد کھانے سے ہمیں منع فرمایا:  
چونکہ اس وقت قربانی بہت کم مسلمان دیتے تھے اور مسلمان معاشی طور پر بھی محروم تھے۔ لہذا  
قربانی کے گوشت کے ذخیرہ سے منع فرمایا تاکہ تمام مسلمان قربانی کا گوشت کھانے میں شریک ہوں۔  
جب مسلمانوں میں غربت کم ہو گئی اور زیادہ لوگ قربانیاں دینے لگے تو آپ ﷺ نے مسلمانوں

کو یہ حق دیا کہ وہ تین دن کے بعد بھی گوشت رکھ سکتے ہیں۔ آپ نے مسلمانوں کو یہ حق دیتے ہوئے فرمایا۔ حضرت جابرؓ سے روایت ہے:

"نهیتكم من اجل الدافع التي دفت فکلوا وادخروا وتصدقوا (۷۳)"

(ترجمہ) میں نے تم کو ان محتاجوں کی وجہ سے منع کیا تھا جو اس وقت گئے تھے۔ اب (قربانی کا گوشت) سمجھاؤ۔ رکھ لو اور صدقہ دو۔

ایک اور موقع پر آپ ﷺ نے امت میں فتنہ و اختلاف پیدا نہ ہونے کی وجہ سے اپنی ایک خواہش کو پورا نہ کیا۔ جس کا پس منظیر یہ ہے۔

بیت اللہ شریف کی تعمیر سب سے پہلے حضرت آدم ﷺ نے کی۔ طوفان نوح کے بعد حضرت ابراہیم ﷺ اور حضرت اسماعیل ﷺ نے مل کر تعمیر کی۔ ان کے بعد قبیلہ جرہم، پھر قوم عملاق نے تعمیر کی۔ ان کے بعد قبیلہ قریش نے بیت اللہ کی تعمیر کی۔ اس وقت مجری اسود کی تنصیب میں حضور اکرم ﷺ نے بڑا ہم کردار ادا کیا تھا۔

حضرت ابراہیم ﷺ نے تعمیر کعبہ کے وقت بیت اللہ شریف کے دو دروازے بنائے۔ ایک مشرق کی طرف دوسرے مغرب کی طرف۔ ایک داخل ہونے کیلئے اور دوسرا باہر لٹکنے کیلئے۔ یہ دونوں دروازے زین پر تھے۔ نیز آپ نے حطیم کعبہ کو بھی عمارت کعبہ میں شامل کیا۔

قریش نے تعمیر کعبہ کے وقت دو دروازوں کی بجائے ایک دروازہ بنایا اور اس دروازے کو زینیں سے اتنا بلند کر دیا کہ آدمی اونچا ہو کر با تحدا کا سکتا ہے۔

حضور اکرم ﷺ کی اس تعمیر سے دلی طور پر رضامند نہ تھے۔ اس عدم رضامندی کا ذکر آپ نے امام المؤمنین حضرت عائشہ صدیقہؓ سے اس طرح فرمایا:

"لولا حداثة عهد قومك بالكفر لنقضت الكعبه ولجعلتها على اساس ابراهيم" (۷۴)

اگر تمہاری قوم نے نیا کفر نہ چھوڑا ہوتا تو میں کعبہ کو گردانتا اور اس کو ابراہیم ﷺ کی بنیاد پر بنادتا۔

یعنی آپ ﷺ نے بیت اللہ کو حضرت ابراہیم ﷺ کی تعمیر پر اس لئے نہیں بنایا کہ عمارت کعبہ کو گرانے اور تعمیر کی تبدیلی سے اس وقت لوگوں میں اختلاف کا باعث ہو سکتا تھا۔

اسی حدیث کے پیش نظر شارح صحیح مسلم امام ابو زکریا محبی بن شرف نووی (۶۷۶ھ)

فرماتے ہیں:

"اذا تعارضت المصالح او تعارضت المصلحة ومفسدة وتعذر الجمع بين فعل

المصلحة وترك المفسدة بدی بالاہم" (۷۵)

جب مصلحت اور فساد بآہم مقابل ہوں یا مصلحت پر عمل کرنا اور فساد کو ترک کرنا مشکل ہو تو آہم چیز کو پہلے اختیار کیا جائے گا۔

ان دونوں معاملات کا تعلق اگرچہ ظاہر حقوق انسانی سے نہیں ہے لیکن حقوق انسانی سے متعلق فساد و فساد سے بچاؤ اور اجتماعی مفاد کا اصول ضرور ملتا ہے کہ بڑے فائدے کی خاطر چھوٹے فوائد کو قربان کروٹا جائیے۔ دوسری بات یہ کہ اگر حاکم وقت عند الضرورة فرد کو حق دے سکتا ہے تو ضرورت کے تحت اس حق کو موخریاً معطل بھی کر سکتا ہے۔

اسی اصول کے تحت معروف مذکور شارح مجلہ الاحکام العدلیہ محمد اسد کے مطابق غیر معمولی حالات میں بعض اقدامات کی اجازت ہو سکتی ہے۔ غیر معمولی حالات میں بنیادی حقوق معطل کیے جاسکتے ہیں۔ یہی سخت بحکم کے وقت حرام چیزوں بھی زندگی کو بجا نے کیلئے محدود حد تک حکمی جا سکتی ہیں۔ یہ انفرادی نوعیت کی اجازت اجتماعی صورت میں اور بھی اہم ہو جاتی ہیں (۷۶)

### حق وصولی زکوٰۃ میں تعطیل

زکوٰۃ اسلام کے بنیادی اركان میں سے تیسرا ہم بنیادی رکن ہے جس کی ادائیگی کا حکم قرآن مجید میں تقریباً تیس مقالات پر ہوا اور اسلامی ریاست کے سربراہ پر لازم قرار دیا کہ وہ وصولی زکوٰۃ کا باقاعدہ نظام جلد قائم کریں۔ ارشاد ہوتا ہے۔

الذین ان مکناتهم فی الارض اقاموا الصلوٰۃ واتو الزکوٰۃ (۷۷)

(ترجمہ) اگر ہم انہیں زمین میں اقتدار بخشیں تو وہ نماز قائم کریں گے اور وصولی و تقسیم زکوٰۃ کا باقاعدہ نظام قائم کریں گے۔

مستحبین زکوٰۃ کا ذکر قرآن مجید میں اس طرح کیا گیا:

انما الصدقات للفقراء والمساكين والعامليين عليها والمؤلفة قلوبهم وفي الرقاب والغارمين وفي سبيل الله وابن السبيل (۷۸)

(ترجمہ) بے شک زکوٰۃ وصدقات کے مستحبین فقراء مساكین، عاملين زکوٰۃ، مؤلفة القلوب، علماء کی آزادی متروض۔ اللہ کے رشتے اور مسافرین۔

ان مستحبین میں سے ایک مستحب مؤلفة القلوب ہیں جس کا مطلب یہ ہے کہ وہ نو مسلم جو اگرچہ صاحب نصاب ہوں لیکن ان کی تالیف قلب (دبوبی) کیلئے انہیں زکوٰۃ دی جا سکتی ہے۔ یہ لوگ عمد رسالت میں زکوٰۃ وصول کرتے رہے۔ اس طرح زکوٰۃ کی وصولی ان کا حق تھا۔ جو اللہ تعالیٰ نے انہیں عطا کیا تھا۔

حضرت ابو بکر صدیقؓ کے عمد خلافت میں عینہ بن حضؓ اور اقرع بن حابسؓ دونوں حضرت ابو بکر صدیقؓ کی خدمت میں حاضر ہوئے اور مجھے لگے اے خلیفۃ الرسول ہمارے پاس زمین ہے لیکن وہ کسی قسم کا نفع نہیں دیتی۔ لہذا ہمیں زکوٰۃ سے ہمارا حق دیجیئے۔ آپ نے حضرت عمر فاروقؓ کے نام رقمہ لکھا جس میں آپ نے انہیں زمین کا مشاہدہ کرنے کو سمجھا۔ جب یہ دونوں حضرت عمر فاروقؓ کے پاس پہنچے تو آپ نے ان کا واقعہ سن کر اور حضرت ابو بکر صدیقؓ کا رقمہ دیکھ کر فرمایا: ان رسول اللہ صلی اللہ علیہ وسلم کان یتالفکما والاسلام یومذقلیل ان اللہ قداغنى الاسلام اذہبا فاجهدا جهد کما لا يرعى الله علیکما (۷۶۹)

(ترجمہ) حضور اکرم ﷺ تم دونوں کی اس وقت تالیف کیا کرتے تھے جب کہ اسلام کمزور تھا اور مسلمان اس وقت تعداد میں کم تھے۔ اب اللہ تعالیٰ نے اسلام کو غنی کر دیا تم لوگ جاؤ اور اپنی مالی جدوجہد کرو یہی اللہ تعالیٰ نے تمہیں وصولی زکوٰۃ میں کوئی رعایت نہیں دی۔

امام جصاص فرماتے ہیں کہ اس کے بعد حضرت ابو بکر صدیقؓ نے حضرت عمر فاروقؓ کی رائے کے طبق نو مسلموں کا حق تالیف قلب معلل کر دیا۔ (۲۷-الف) اس پر کسی صحابی نے بھی کوئی اعتراض نہیں کیا۔

اس طرح حضرت عباس بن عبدالمطلب کے متعلق سن ابی داؤد میں روایت ہے کہ آپ نے سال گزنا سے پیشتر زکوٰۃ کی جلد ادا سمجھی کے متعلق حضور اکرم ﷺ سے پوچھا۔ فرض رہ فی ذکر (۸۰) آپ ﷺ نے ان کو اس کی اجازت دی۔

اس حدیث کے تحت امام محمد بن علی بن محمد شوکانی (۱۲۵۰ھ) فرماتے ہیں:

وللاما مان یوخر علی وجہ النظر ثم یأخذہ (۸۱)

سربراہ حکومت کو یہ اختیار ہے کہ مصلحت کے پیش نظر زکوٰۃ کی وصولی موخر کر دے اور پھر بعد میں اسے وصول کرے۔

ان دونوں روایات سے یہ واضح ہوتا ہے کہ امام یا سربراہ حکومت کو یہ اختیار ہے کہ وہ ضرورت و مصلحت کی ظاہر قرآن مجید میں مذکور کسی حق کو معلل کر سکتا ہے۔ اسلام کے بنیادی رکن زکوٰۃ کی وصولی میں تعییل و تاخیر کر سکتا ہے۔ اسی طرح انسانی بنیادی حقوق کو بھی مصلحت کی ظاہر معلل کر سکتا ہے۔ نظریہ ضرورت کے علاوہ متعدد دیگر فقہی اصول ایسے ہیں جن سے یہ واضح ہوتا ہے کہ اجتماعی مفاد، ضرورت، مصلحت، فتنہ و فساد سے بچاؤ کے پیش نظر انسانی بنیادی حقوق محدود وقت کیلئے معلل کیے

پاکتے ہیں۔ ان میں چند اصول یہ ہیں:

۱. اذا تعارضت المصالح او تعارضت مصلحة و مفسدة و تعذر الجمع بين فعل المصلحة و ترك المفسدة بدئ بالابن (۸۲)

جب مصلحت اور فساد باہم مقابلہ ہوں اور مصلحت کو کرنا اور فساد کو ترک کرنا مشکل ہو تو اہم جیز کو اختیار کیا جائے گا۔

۲. ولا مام ان يوخر على وجه النظر ثم ياخذه (۸۳)  
امام حکومت کو یہ اختیار ہے کہ مصلحت کی حکم کو موخر کر دے اور پھر اسے ادا کرے۔

۳. الضرورة تتبع المحظورات (۸۴)  
ضرورتیں منوع اشیاء کو جائز کر دیتی ہیں۔

۴. اذا تعارض مفسدتان روعى اعظمهما ضرراً بارتکاب اخفهمما (۸۵)  
جب دو خرابیوں کا مقابلہ ہو تو بڑی خرابی سے پہنچ کیلئے چھوٹی خرابی کا رتکاب گوارا کیا جائے گا۔

۵. تصرف الامام على الرعية منوط بالمصلحة (۸۶)  
عوام کے معاملات میں امام کے اختیارات مبنی بر مصلحت ہونے جائیے۔

۶. اعظم ضرراً يزال بالاخف (۸۷)  
چھوٹے نقصان کے ذریعہ بڑے نقصان کو دور کیا جائے۔

۷. الامر بمقاصدها (۸۸)  
کاموں کا اعتبار ان کے مقاصد کے لحاظ سے ہوتا ہے۔

### سربراہ حکومت کے صواب دیدی اختیارات

اسلام میں مملکت کی سربراہی کا منصب بہت اہم منصب ہے اور یہ اللہ تعالیٰ کی طرف سے امانت ہوتا ہے۔ حاکم وقت قیامت کے روز اپنی رعیت کے حقوق کی ادائیگی کے متعلق جوابدہ بھی ہو گا۔ اس لئے حاکم وقت کا بہر حکم عوام کی فلاح و بہبود، اجتماعی مفادات اور مصلحت عامة کے طالب ہوتا ہے۔ اس منصب کی اہمیت کے پیش نظر قرآن مجید میں اللہ تعالیٰ نے اس کی اطاعت کا حکم فرمایا، ارشاد ہوتا ہے۔

اطیعوا اللہ واطیعوا الرسول و اولی الامر منکم (۸۹)

(ترجمہ) اللہ کی اطاعت کرو، رسول ﷺ کی اور حاکم وقت کی اطاعت کرو۔

خطبہ جوہا و دعوی جس میں حضور اکرم ﷺ نے بہت سے انسانی بنیادی حقوق کا ذکر فرمایا، میں حاکم وقت کا یہ حق قرار دیا کہ عوام اس اطاعت کریں، ارشاد ہوتا ہے:

ولو استعمل عليکم عبد يقود کم بكتاب الله واسم عواله واطيعوا (۹۰)  
(ترجمہ) اگر تم پر کوئی غلام حکمران بنادیا جائے اور وہ تمیں قرآن مجید کے مطابق حکم دے تو اس کے احکام کو سنو اور اطاعت کرو۔

لہذا ان امور میں حاکم وقت کی اطاعت ضروری ہے جو قرآن مجید، سنت رسول اور ائمہ مجتہدین کے قواعد و صوبیط کے مطابق اجتماعی مفاد، مصلحت عامہ اور فتنہ و فساد سے بچاؤ کیلئے ہوں۔  
**آئینی جواز**

آنین پارلیمنٹ متفقہ طور پر منظور کرنی ہے، پارلیمنٹ مسلمانوں کے منتخب نمائندوں پر مشتمل ہوتی ہے جس کا بنیاد مقصد قانون سازی یعنی اجتماعی اجتہاد ہوتا ہے۔ اسلامی ریاست کی پارلیمنٹ کو شوری کہا جاتا ہے جس کا ذکر قرآن مجید میں اس طرح ہوا:

وشاورهم فی الامر (۹۱)

اور اپنے معاملات میں مشورہ کرچیئے  
دوسرے مقام پر اس طرح فرمایا گیا:

امرهم شوری بينهم (۹۲)

ان کے امور حکومت باہم مشاورت سے طے پاتے ہیں۔

اس مجلس مشاورت کے تیار کردہ آئین کی اہمیت بیان کرتے ہوئے ڈاکٹر محمد یوسف گورایہ نے لکھا ہے:

آنین مسلمانوں کی منتخب نمائندہ پارلیمنٹ کے اجتماعی اجتہاد سے منظور ہوتا ہے جسے اسلامی ریاست میں تقدس کا درجہ حاصل ہوتا ہے۔ آئین قرآن و سنت کی تعبیر اور فہریعت کی توجیہ ہوتا ہے جس کی حقانیت اور صداقت کی دلیل قوم کے اجتماعی اجتہاد کی صورت میں موجود ہوتی ہے۔ اجتماعی اجتہاد بذات اور صراط مستقیم پر قائم ہوتا ہے (۹۳)

۱۹۷۳ء کے آئین کے متعلق ڈاکٹر گورایہ نے لکھا ہے:

پاکستان میں ۱۹۷۳ء کا آئین، آئین مدنہ (بیشاق مدنہ) کے خطوط پر مدون و مرتب ہوا۔ یہ کسی فرد واحد کا دیا ہوا نہیں یہ پوری قوم کے منتخب نمائندوں کا تیار کردہ ہے۔ اسے اسلامی ریاست کے اجتماعی

اجتہاد کی حیثیت حاصل ہے۔ یہ اجتہاد کتاب و سنت کی تعبیر نو پر مبنی ہے۔ شریعت کی تعبیر نو کا اختیار جموروں مسلمانوں کو اللہ عن عطا کیا۔ ۱۹۷۳ء کے آئین میں تعبیر شریعت کا اختیار پاکستانی عوام کو حاصل ہے۔ (۹۲)

لہذا وہ آئین جس کی دینی حاظت سے یہ حقیقت ہو اور تمام سیاسی پارٹیوں اور تمام ارکین اسلامی و سینٹ کا مستقہ آئین ہواں کو خلاف اسلام کیسے کھا جاسکتا ہے۔ لیکن اس کے باوجود اس میں ترسیم کی گنجائش رکھی گئی ہے جس کا طریقہ کار آئین کے حصہ یا زد ٹھم دفعہ ۲۳۸ میں تفصیلاً موجود ہے۔ آئین ہی ترسیم کی گنجائش کی بنابر اب تک چودہ ترسیم کی گئی ہیں لیکن آج پچھس سال گز نے کے باوجود کسی بھی طبقہ کی طرف سے آئین کی ان دفعات یعنی دفعہ ۲۳۲ سے لے کر ۲۳۵ تک (جن میں ہنگامی حالات کے نفاذ اور نوعیتوں کا ذکر ہے) کو معلول یا ان میں ترسیم کرنے کا مطالبہ نہیں کیا گیا۔ لہذا آئین کی ان دفعات کے متعلق اعلیٰ عدالتوں کے بحق صاحبان اور ممتاز قانون دانوں نے مختلف آراء کا اظہار کیا ہے۔ جن میں چند آراء یہ ہیں:

۱۔ عوام کی فلاح و بہبود کیلئے اگر ضروری ہو تو (آئین میں مذکور بنیادی حقوق) کو معلول بھی کیا جاسکتا ہے۔ بنیادی حقوق کی اہم خصوصیت یہ ہے کہ یہ مقتضی، عدالتی اور دیگر حکومتی ریاستی اداروں کو ان حقوق میں مداخلت کرنے پر صریحاً یا معنوی طور پر پابندیاں عائد کرتے ہیں۔ کسی حق کو بنیادی حق قرار نہیں دیا جاسکتا جسے مقتضی دستور میں ترسیم کی بغیر سلب کر کے یا ہنگامی حالات میں ان کا سلب کیا جانا ضروری ہوتا ہم ان حقوق پر بعض حدود و قیود نافذ کی جا سکتی ہیں۔ (۹۵)

۲۔ PLD ۱۹۶۵ میں ہے کہ اگر ریاست کی سلامتی خطرے میں ہو تو بنیادی حقوق کی حیثیت بے معنی ہو جاتی ہے کیونکہ ریاست کے ساتھ ساتھ اس کے شہریوں کی آزادی بھی خطرے میں ہوتی ہے۔ اس لئے ایسے حالات کے تحت و قتی طور پر بنیادی حقوق معلول کیے جاسکتے ہیں۔ (۹۶)

۳۔ اگر کوئی حکومتی ادارہ بنیادی حقوق کے خلاف کوئی قدم اٹھائے تو وہ باطل ہو گا اور عدالتوں پر لازم ہے کہ متاثرہ فرد کی دادرسی کلئے مناسب حکم صادر کرے۔ یہ فرض قانون سازی کی عدالتی نظر ثانی کھللتا ہے۔ (۹۷)

۴۔ جسٹس (ریٹائرڈ) محمد منیر ہنگامی حالات کے متعلق بیان کرتے ہیں:

ہمارے دستور میں بنیادی حقوق نہ تو قابل تسلیخ ہیں اور نہ داعمی کیونکہ نہ صرف انہیں ہنگامی حالات کا اعلان کر کے معلول کیا جاسکتا ہے بلکہ دستور میں ترسیم کے ذریعہ انہیں ختم بھی کیا جاسکتا ہے۔ (۹۸)

آئین میں مذکور ان بنیادی حقوق کو نہ تو مستقل طور پر معطل کیا جاسکتا ہے اور نہ ہی ان کے خلاف قانون سازی کی جاسکتی ہے بلکہ اگر کوئی ان بنیادی حقوق کو معطل کرے تو عدالت ان کو بحال کرتی ہے۔ البتہ اجتماعی مفاد، ناگزیر حالات اور مصلحت عامہ کے پیش نظر انہیں محدود وقت کیلئے معطل کیا جاسکتا ہے۔

۱۹۷۳ء کے آئین میں مذکور بیس بنیادی حقوق میں سے کوئی حق ایسا نہیں جس کی محدود وقت کے متعلق سے افراد کی بقاء زندگی متأثر ہوتی ہو۔ ہنگامی حالات کے نفاذ کا آئین کے مطابق ان حالات میں ہوتا ہے۔

- ۱۔ دوسرے ملک سے جنگ یا داخلی جنگ ہے
- ۲۔ کسی بھی صوبے میں آئینی شیزی کی ناکامی
- ۳۔ مالیاتی امور اور معاشری استحکام کو شدید خطرہ۔

یہ وہ وجوہ ہیں جن کے پیش نظر اگر ہنگامی حالات کا نفاذ نہ کیا جائے تو پاکستان کے وجود کو خطرہ لاحق ہو سکتا ہے۔ لہذا پاکستان کی بقاء، پاکستان کے اکثر شریروں کی بقاء اور مفادات کے پیش نظر اگر چند شریروں کے حقوق معطل ہوں تو اس میں کون سی قباحت ہے۔ بنیادی حقوق کو باقی رکھتے ہوئے اگر پاکستان کے وجود کو خطرہ ہو تو نہ ملک کی بقاء ہوگی یا اس کے شریروں کی۔

لہذا بہتر نیت اور اعلیٰ مقصد کے حصول کیلئے بڑی خرابی سے بچنے کیلئے چھوٹی خرابی برداشت کی جاتی ہے۔ چھوٹے نقصان کے ذریعہ بڑے نقصان کو دور کیا جاتا ہے۔

انہی مقاصد کے پیش نظر نومبر ۱۹۷۱ء کو صدر پاکستان جناب جنرل میخائی خان نے چھاہ کیلئے بنیادی حقوق معطل کیے۔ ان کے نزدیک جس کی بنیاد اس وقت پاکستان کو بیرونی چارحیث سے خطرہ تھی۔ ان کی بات درست ثابت ہوئی اور ۳-۵ دسمبر ۱۹۷۱ء کو بھارت نے پاکستان پر حملہ کر دیا۔

جنگ ختم ہونے کے بعد ۲۱- دسمبر ۱۹۷۱ء کو صدر پاکستان جناب ذوالفقار علی بھٹو نے انہی ہنگامی حالات کو جاری رکھا لیکن جناب ذوالفقار علی بھٹو نے ہی ستمبر ۱۹۷۳ء کو جب ملک کی سلامتی کو بظاہر کوئی خطرہ نہ تھا صرف اپنے سیاسی مخالفین سے خطرہ کی بنا پر ہنگامی حالات کا نفاذ کر دیا جس کی منتظری انہوں نے پارلیمنٹ کے مشترک اجلاس سے لے لی۔

موجودہ صدر جناب محمد رفیق تارڑ نے جن وجودہ کی بنا پر لبر جنسی نافذ کی اس کی وجودہ ایک رٹ کے جواب میں اٹار نے جنرل پاکستان جناب چبڈری محمد فاروق نے سپریم کورٹ میں یہ بیان کیں (۹۹)

- ۱۔ بیرونی حملہ کا شدید خطرہ  
 ۲۔ اندر و بیرونی خطرات  
 ۳۔ ۳ مئی ۱۹۹۸ء کو اسٹی وھماکے کیے جانے کی وجہ سے ڈالروں کی شکل میں ملکی دولت باہر منتقل ہونے کا خطرہ۔

۴۔ باین و جم ملک کے دیوالیہ ہونے کا خطرہ۔

انوں نے مرید ہمہ کا ایم بر جنسی کے نفاذ کے بارے جاری کردہ فرمان میں ترمیم کی جا رہی ہے جس کے بعد ایم بر جنسی کے تحت بنیادی حقوق سے متعلق متعطل ہونے والی چار دفعات (۲۵، ۲۳، ۲۲، ۱۰) کے سواتمام دفعات بجال ہو جائیں گی (۱۰۰)

۵۔ جولائی ۱۹۹۸ء کو صدر پاکستان نے ۲۸ مئی ۹۸ کے صدارتی حکم میں ترمیم کر دی۔ ترمیمی حکم کے مطابق صدر نے آئین کے آر ٹیکل ۱۵، ۱۶، ۱۷، ۱۸ اور ۱۹ کو بجال کر دیا جس کے تحت اب شہریوں کو آزادی سے چلنے پھرنے، کی مقصد کئے اکٹھے ہونے۔ سیاسی جماعت بنانے اور اپنی سیاسی وابستگی قائم کرنے اور اپنی مرضی کے کاروبار کرنے کے ساتھ تحریر و تقریر کی آزادی بھی دی گئی۔ تاہم بنیادی حقوق کے ضمن میں مذہبی آزادی کے ساتھ رسم و رواج کی ادائیگی اور مذہبی تعلیم کے حصول کی آزادی سے متعلق اور آر ٹیکل واپس نہیں لئے۔

علوہ ازیں بنیادی حقوق سے متعلق آر ٹیکل ۱۰، ۱۲، ۱۳ اور ۲۵ کو بجال نہ کر کے حکومت نے شہریوں کیلئے گرخاری کی صورت میں وکیل سے رابطہ کرنے اور چوبیس گھنٹے کے اندر اندر گھریٹ کے سامنے پیش کرنے کا حقن بجال نہیں کیا اس طرح شہریوں کو اپنی مرضی سے جائیداد خریدنے اور جائیداد پر اپنا حق ملکیت کا دعوی کرنے کی بھی اجازت نہیں دی گئی (۱۰۱)

اس رٹ کا فیصلہ سناتے ہوئے سپریم کورٹ نے ۲۸ جولائی ۱۹۹۸ء کو اپنے فیصلے میں بنیادی حقوق بجال کر دیئے اور بنیادی حقوق متعطل کرنے کا صدارتی حکم غیر آئینی قرار دے دیا لیکن اس کے ساتھ ساتھ ایم بر جنسی یعنی حکومت کا ہمگامی قانون سازی کا اختیار بھی برقرار رکھا۔ (۱۰۲)

اس مقالے میں ہماری تحقیق کا مقصد ان ہمگامی حالات کے نفاذ کا پس منظر بیان کرنا نہیں صرف آئینی دفعات سے ہے کہ کیا یہ دستوری دفعات شریعت اسلامیہ کے موافق ہیں یا مخالف؟

دنیا میں ہر دستور اور قانون اکثر ویشنتر نیک نیتی اور مفاد عامہ کے تحت ہی بنایا جاتا ہے۔ لیکن اس کا استعمال صاحب اختیار کی اپنی مرضی پر ہوتا ہے کہ وہ اس کے نفاذ سے کون سے مقاصد حاصل کرنا چاہتا ہے۔

## المراجع والحوالشی

۱. امام راغب اصفهانی، المفردات فی غریب القرآن، نور محمد کراچی، (ت.ن) ص: ۱۲۵
۲. فخرالدین رازی، التفسیر الكبير، ناشر ، مقام اشاعت و تاریخ اشاعت نامعلوم، ج: ۲، ص: ۱۳۶.
۳. ابن منظور، لسان العرب، دارصادر، بیروت، ۱۳۰۰ھ، ج: ۱، ص: ۴۹  
Henry compbell Black, Black Law Dictionary, 5th ed west  
publishing co. 1979.USA. p. 1189.
۴. جسٹس (ریٹائرڈ) محمد منیر، شرح اسلامی جمہوریہ پاکستان کا دستور پی ایل ڈی پبلیشورز، لاہور، ۱۹۹۱ء ص: ۳۴
۵. ایضاً
۶. واقعہ یہ تھا کہ حضرت آدم و حضرت حوا علیہما السلام سے تو والد و تناسل کا سلسلہ شروع ہوا تو ہر ایک حمل سے دو بچے توام پیدا ہوتے یعنی ایک لڑکا اور ایک لڑکی۔ اس وقت کی ضرورت کے مطابق اللہ تعالیٰ نے یہ حکم فرمایا ایک حمل سے پیدا ہونے والا لڑکا اور لڑکی دوسرے حمل میں پیدا ہونے والی لڑکی اور لڑکے سے نکاح کریں۔ قabil اپنے ساتھ پیدا ہونے والی لڑکی سے نکاح کرنا چاہتا ہے۔ جب کہ قانون کے مطابق اس لڑکی کی شادی ہابیل کے ساتھ ہونا تھی۔ اس اختلاف کی بنا پر قabil نے ہابیل کو قتل کر دیا۔ اس طرح عورت کی وجہ سے دنیا میں پہلا مرد قتل ہوا۔

۸. مائدہ: ۲۸۔ ۲۹. ۹

Sharif - ud- din pirzadah, Fundamental rights and  
Constitutions Remedies, All Pakistan legal Decisions,  
1966,Lahore. p. 1

۱۰. تنازعہ یہ تھا کہ ۱۶۲۵ء مکے درمیان برطانیہ کے بادشاہ نے ایک سمندری جہاز کے متعلق سپین کے خلاف اعلان جنگ کیا تھا۔ ۱۶۳۳ء میں اثارنی جنرل نے یہ رائے دی کہ جہاز کی قیمت کو عام محصول قرار دیا جائے جس پر چیف جسٹس نے استعفی دے دیا۔ اس کے بعد اس جہاز کی دولت کو قانونی حیثیت دینے کیلئے شاہ چارلس نے عدالتی رائے لی جس میں بادشاہ کو معابدے کا پابند بنائے جائے کا مطالبہ کیا گیا۔ (شريف الدين پيرزاده ، فنڈامنٹل رائٹس، ص: ۲)

۱۱. مولانا مودودی، اسلامی ریاست، مرتبہ ، خورشید احمد، اسلامک پبلیکشنز لاہور ۱۹۷۹ء، ص: ۵۵۱

The constitution of U.S.A. introduction By edward c. . ۱۲

Smith, Barnes and noble publishers. New York, 1966, p. 17

Paul sighthart, the lawful rights of mankind, Oxford . ۱۳  
university press. 1985, U.K, p. 107 - 161, 214 - 219. Antonio cassese, Human Rights in a ( changing world, Temple university press. Philadelphia, 1990, U.K. P. 24 189 -194

Antonio cassese, Human Rights in a Changing world, . ۱۴  
p.189 - 194

۱۵. بقرہ: ۳۶

۱۶. بقرہ: ۲۶

۱۷. بقرہ: ۳۸

۱۸. بقرہ: ۲۲۸

۱۹. امام مالک، مؤطرا امام مالک(كتاب الاقضيه، باب الشهادات) میر محمد کتب خانہ ، کراچی(ت.ن) ص: ۶۳۳

۲۰. امام بخاری ، الجامع الصحیح(كتاب الصوم، باب حق الجسم

- ۲۶۵، ج: ۱، ص: ۱۳۵۷، کراچی، نور محمد فی الصوم)
- . ۲۱ امام احمد، المسند، دار صادر، بیروت، (ت.ن) ج: ۵، ص: ۶۶
- K.J.Alyasi, Judicial Dictionary, the law book company, . ۲۲  
1988, Allahabad, India, p. 390.
- . ۲۳ Henry Campbell Black, Black law Dictionary p. 469.
- . ۲۴ Sharif - ud - din Pirzada, Fundamental Rights and Constitution Remedies, p. 104 - 105.
- . ۲۵ نساء: ۵۹
- . ۲۶ امام احمد، المسند، ج: ۶، ص: ۲۰۲
- . ۲۷ نساء: ۹۷
- . ۲۸ نساء: ۱۰۰
- . ۲۹ ڈاکٹر حمید اللہ، عہد نبوی میں نظام حکمرانی، اردو اکیڈمی، سندھ، ۱۹۸۷، ص: ۳۶۹
- . ۳۰ بقرہ: ۱۸۸
- . ۳۱ صفویون کا والد امیہ غزوہ بدر میں بحالت کفر قتل کیا گیا۔ فتح مکہ کے بعد صفویون اپنے دادا کے پاس بھاگ گئے۔ پھر ان کے چچا زاد بھائی وہب بن عمر نے رسول اللہ سے صفویون کے لئے امام طلب کی گئی۔ آپ نے دو ماہ کی اماں دینے کا اعلان فرمایا اور علامت کیلئے اپنی وہ چادر یا عمامہ ان کے پاس بھیجا جسے پھر کر آپ مکہ میں داخل ہوئے تھے۔ پھر آپ انھیں حنین لے گئے۔ اس وقت آپ خدمت میں حاضر ہوئے۔ اس وقت آپ نے یہ بیتھیار عاریہ مانگے تھے۔ (ابن اثیر جزری، اسدالغالبہ فی معرفۃ الصحابة، ترجمہ محمد عبدالشکور فاروقی، مکتبہ نبویہ، لاہور ۱۳۰۷ھ، ج: ۵، ص: ۲۷، ۲۸) غزوہ حنین سے واپسی کے بعد آپ نے اسلام قبول کیا۔

٣٢. ابن هشام ، السيرة النبوية، دار حي التراث العربي ،  
بيروت(ت.ن) ج:٤، ص: ٣٢٣.
٣٣. بقره: ٢٧٩.
٣٤. امام بخاری ، الجامع الصحيح ، (كتاب الجهاد، باب لا يعذب  
بعد الله) ج: ١، ص: ٣٢٣.
٣٥. ان دونوں اشخاص کے نام ہیاز بن اسود اور نافع بن عبد  
القیس تھا۔ ان کو قتل کرنے کا حکم اس لئے دیا کہ حضرت سیدہ زینب  
ؓ کے شویر ابوالعاص مقسّم بن ریبع کو صحابہ کرام جب گرفتار کر کے  
مدينه منورہ لاتے تو حضور ان کو اس شرط پر آزاد کیا کہ وہ آپ کی  
صاحبزادی حضرت زینبؓ کو مدينه منورہ بھیج دے چنانچہ ابوالعاص  
نے حضرت زینبؓ کو بھیجا تو ہماریں اسود اور اس کے ساتھی نے سیدہ  
کا تعاقب کیا اور ان کے اونٹ کی دونوں ثانگوں کے درمیان چھڑی  
ماری جس سے اونٹ اچھلا اور صاحبزادی گپڑیں جس سے ان کو چوٹ  
آگئی اور سخت بیمار ہو گئیں۔ دوسری روایت کے مطابق آپ اس وقت  
حامله تھیں اور گرنے کی وجہ سے اسقاط ہو گیا۔ تو آپؐ نے ان کی  
طرف ایک چھوٹا سا لشکر بھیجا۔ جن میں حضرت ابوبریرہؓ بھی تھے۔  
ان سے فرمایا اگر تم ہمار بن اسود کو پاؤ تو اسے ایندھن میں رکھ کر  
آگ سے جلا دو پھر آپؐ نے فرمایا مجھے اللہ تعالیٰ سے حیا آتا ہے  
کہ کسی کے لئے مناسب نہیں کہ وہ کسی کو اللہ کا عذاب دے۔  
حضرت ابوبریرہؓ انہیں نہ پاسکے بعد میں ہمارے فتح مکہ کے وقت  
اسلام قبول کر لیا۔ (غلام رسول رضوی، تفہیم البخاری، شرح الصحيح  
البخاری، ناشر حبیب الرحمن رضوی، فیصل آباد، (ت.ن)  
ج: ٤، ص: ٥١١)
٣٦. امام بخاری ، الجامع الصحيح (كتاب الجهاد بباب التوديع عند  
السفر، باب لا يعذب بعد الله) ج: ١، ص: ٣١٥، ٣٢٣.

- . ۳۶. غلام رسول رضوی، تفہیم البخاری، ج: ۳، ص: ۵۱۱.
- . ۳۷. ابویعلی ، الاحکام السلطانیہ ، مکتبہ الحلبی ، مصر، ۱۹۶۶ء ص: ۲۳۳.
- . ۳۸. امام بخاری ، الجامع الصحیح (کتاب استتابۃ المعاندین والمرتدین) ج: ۲، ص: ۱۰۲۳.
- . ۳۹. ایضاً ۱۸۸ء بقرۃ: ۱۸۳. ۱۸۳ء ج: ۲، ص: ۱۸۳.
- . ۴۰. علامہ طنطاوی جوپری ، نظام العالم والامم، مطبعہ معارف ، مصر، (ت.ن) ج: ۲، ص: ۱۲۳.
- . ۴۱. (الف) منور حسین چیمہ، علم معاشیات کے ارتقاء میں مسلمانوں کا کردار، سہ ماہی منہاج، ج: ۱۵، شمارہ: ۳ (جولائی تا ستمبر ۱۹۹۷ء) ص: ۱۲۶، دیال سنگھ ٹرست لائزیری، لاہور.
- . ۴۲. محمد تقی امینی، احکام شرعیہ میں حالات زمانہ کی رعایت سند ساگر اکیڈمی، لاہور ۱۹۸۲ء ص: ۱۹۳.
- . ۴۳. شبی نعمانی، الفاروق، مکتبہ رحمانیہ، لاہور، ص: ۲۱۳.
- . ۴۴. شبی نعمانی، الفاروق، ص: ۲۱۴.
- . ۴۵. ایضاً ص: ۲۱۵.
- . ۴۵. (الف) منور حسین چیمہ، علم معاشیات کے ارتقاء میں مسلمانوں کا کردار، سہ ماہی منہاج، ص: ۱۲۶.
- . ۴۶. محمد تقی امینی، احکام شرعیہ میں حالات زمانہ کی رعایت، ص: ۱۹۳. ۱۹۵ء.
- . ۴۷. علامہ طنطاوی جوپری ، نظام العالم والامم، ج: ۲، ص: ۱۸۳.
- . ۴۸. ایضاً ۱۸۹ء.
- . ۴۹. فشی کا لغوی معنی لوٹنے کے ہیں اسی لئے دوپھر کے بعد

جو چیزوں کا سایہ مشرق کی طرف لوٹتا ہے اس کو بھی فتنی کہا جاتا ہے۔ اصطلاح میں فتنے سے مراد کفار کا وہ مال ہے جو بغیر جنگ و قتال کے حاصل ہو یہ مال مجاهدین میں تقسیم نہیں ہوتا بلکہ اس کی تقسیم کا کلی اختیار رسول اللہ کے پاس تھا جتنا چاہیں اپنے پاس رکھیں اور جتنا چاہیں لوگوں میں تقسیم کر دیں۔ اس کی مزید تفصیل سورہ حشر کی آیت نمبر ۶ اور ۷ میں ملاحظہ کی جاسکتی ہے (مفتوحی محمد شفیع، تفسیر معارف القرآن، ادارہ المعارف، کراچی ۱۹۷۸، ج: ۸، ص: ۳۶۶)

۵۰۔ امام ابو داؤد، سنن ابی داؤد، (کتاب الخراج والفتی والامارة، باب فی اقطاع الارضین) ولی محمد، کراچی، ۱۳۶۹ھ، ج: ۲، ص: ۴۳۶

۵۱۔ اس ارشاد کا پس منظر یہ ہے جسے حضرت عمرؓ نے صخر بن عیلہ سے روایت کیا ہے کہ رسول اللہ نے ثقیف سے قلعہ طائف پر جہاد کیا یہ سن کر صخر بن عیلہ چند سوار لے کر آپ کی مدد کو پہنچے تو انہوں نے دیکھا کہ آپ بغیر کامیابی کے واپس آگئے ہیں۔ اس وقت صخر نے اللہ تعالیٰ سے یہ عہد کیا کہ اس قلعے کو نہیں چھوڑوں گا جب تک اسے فتح نہ کرلوں۔ اور رسول اللہ کا حکم قبول کر کے قلعہ لوگوں سے خالی نہ کرالوں۔ چنانچہ قلعہ فتح ہو گیا اور لوگ نیچے اتر آئے۔ صخر نے اس وقت بذریعہ خط حضورؐ کو اس واقعہ کی اطلاع دی اور کہا کہ میں ان کے پاس جاتا ہوں تو ان کے پاس گھوڑے ہوتے ہیں۔ آپ کو جب یہ خبر پہنچی تو آپ نے قبیلہ احمدؓ کو نماز قائم کرنے کا حکم فرمایا اور دس بار دعا کی کہ اسے اللہ احمدؓ کے گھوڑوں اور مردوں میں برکت عطا فرما۔ پھر یہ سب لوگ یعنی صخر بن عیلہ اور اس کے ساتھی رسول اللہ کے پاس حاضر ہوئے۔ اس وقت حضرت مغیرہ بن شعبہؓ نے عرض کیا یا رسول اللہ

- صخر نے میری پھوپھی کو پکڑ لیا ہے حالانکہ وہ مسلمان ہو گئی تھی۔ اس پر آپ نے فرمایا جب کوئی قوم مسلمان ہو جائے تو ان کی جانبیں اور مال محفوظ ہو جاتے ہیں (امام ابو داؤد ، کتاب الخراج، باب فی اقطاع الارضین، ج: ۲، ص: ۳۳۶)
- ۵۳۔ امام بخاری، الجامع الصحيح، (كتاب الإيمان، باب فان تابوا وقاموا الصلوة) ج: ۱، ص: ۸
- ۵۴۔ امام ابو یوسف، کتاب الخراج، (باب فی اسلام قوم من اهل الحرب واهل البادیه) بولاق، مصر، ۲۰۱۳ھ، ص: ۶۸
- ۵۵۔ مائدہ: ۵
- ۵۶۔ ابویکر احمد بن علی الجصاص، احکام القرآن ، (باب تزویج الكتابیات) دارالکتاب العربیہ ، بیروت ، (ت.ن) ج: ۲، ص: ۳۲۴
- ۵۷۔ ایضاً
- ۵۸۔ امام محمد، کتاب الاثار (باب من تزوج اليهودیه او النصرانیه، مسئلہ نمبر ۳۱۵) ادارة القرآن والعلوم الاسلامیہ ، کراچی، ۷۱۴۰ھ، ص: ۸۹
- ۵۹۔ الجصاص، احکام القرآن ، ج: ۲، ص: ۳۲۴
- ۶۰۔ شمس الدین محمد بن ابی بکر ابن قیم، الطرق الحکمیہ فی السياسۃ الشرعیہ، مطبوعہ الاداب المصریہ، مصر ۱۳۱۷ھ، ص: ۹۸.
- ۶۱۔ امام احمد، المسند، ج: ۳، ص: ۱۸۱
- ۶۲۔ امام نسائی، سنن نسائی (كتاب السرقة، باب القطع فی السفر) قدیمی کتاب خانہ کراچی، (ت.ن) ج: ۲، ص: ۲۶۱
- ۶۳۔ امام عبدالرزاق، المصنف (كتاب اللقطه، باب القطع فی عام سنت، حديث نمہبر ۱۸۹۹) منشورات المجلس العلمی، ۱۹۷۰ء، ج: ۱۰، ص: ۲۳۲

٦٣. امام ترمذى ، جامع الترمذى (ابواب العلم، باب الاخذ بالسنة واجتناب البدعة) مكتبه رحيميه، ديويند، ١٩٥٢ء، ج: ٢، ص: ٩٢.
٦٤. ابواسحاق ابراهيم شاطبى ، المواقفات فى اصول الشريعة ، مكتبه تجاريه، مصر(ت.ن)
- ج: ٨، ص: ٨
٦٥. ايضاً
٦٦. ايضاً، ج: ١، ص: ١٠
٦٧. بقره: ١٧٣
٦٨. ايضاً، ج: ١، ص: ١٠
٦٩. مجله احكام العدليه، (قاعدہ نمبر ٢١) نور محمد ، کراچی (ت.ن) ص: ١٨.
٧٠. اعراف: ١٥٧
٧١. حشر: ٧
٧٢. امام مسلم، الجامع الصحيح (كتاب الافاحى، باب بيان ما كان في نهى عن اكل لحوم الافاحى بعد ثلاث) مطبع عليمي، (دبلي، ١٣٣٨ھ، ج: ٢، ص: ١٥٧)
٧٣. ايضاً ص: ١٥٨
٧٤. امام مسلم، الجامع الصحيح (كتاب الحج، باب نقص الكعبه وبنائها) ، ج: ١، ص: ٣٢٩.
٧٥. ايضاً
٧٦. خالد اشاشى محمد مفتى حمص، شرح المجله الاحكام العدليه، مكتبه اسلاميه، كوثه، ١٣٠٣ھ، ج: ١، ص: ٥٥
٧٧. حج: ٣١
٧٨. توبه: ٦٥
٧٩. ابويكر الجصاص، احكام القرآن، ج: ٣، ص: ١٢٣
٧٩. الف) حضرت عمر فاروقؓ نے اس مصرف زکواۃ کو اس لئے

معطل کیا تھا کہ اس وقت تمام مستحق مسلمانوں کے بیت المال میں وظیفے مقرر تھے۔ آج چونکہ سرکاری سطح پر کوئی ایسا انتظام نہیں لہذا اس مصرف کو بحال کرنا وقت کی ضرورت ہے کیونکہ آج جب کوئی غیر مسلم اسلام قبول کرتا ہے تو اس کے معاشی تحفظ اور امداد کے لئے کوئی معقول ذریعہ نہیں۔ یہی وجہ ہے کہ بہت سی غیر مسلم تنظیموں مسلمانوں کو معاشی اور مالی تحفظ دینے کی بنا پر اپنے مذہب کی طرف قائل کرنے میں کامیاب ہو جاتی ہیں۔ نو مسلم اگرچہ غریب اور فقیر کے زمرے میں آجائے ہیں لیکن پھر بھی تالیف قلوب کے مصرف زکواۃ کو عصر حاضر میں اس ضرورت کے پیش نظر بحال کرنے میں کوئی مصائقہ نہیں۔

.۸۰. امام ابواداؤد، سنن ابی داؤد(کتاب الزکواۃ، باب تعجیل الزکاۃ) ج:۱، ص: ۲۲۹

.۸۱. محمد بن علی بن محمد شوکانی، نیل الاوطار شرح المنتقی الاخبار، مکتبہ الکلیيات الازبریہ، ۱۹۷۸، ج:۵، ص: ۱۹۳

.۸۲. امام نووی، شرح الصحیح المسلم، ج:۱، ص: ۳۲۹

.۸۳. شوکانی ، نیل الاوطار، ج:۵، ص: ۱۹۳

.۸۴. مجلہ الاحکام العدلیہ، نمبر ۲۱، ص: ۱۸

.۸۵. محمد حنیف گنگوہی، غایۃ السعایہ فی شرح الہدایہ، المکتبہ الشرفیہ، لاپور، (ت.ن) (مقدمہ) ص: ۷۹

.۸۶. ایضاً، ص: ۹۱

.۸۷. ایضاً ص: ۱۰۵، مجلہ الاحکام العدلیہ، قاعدہ نمبر ۲۷، ص: ۱۹

.۸۸. محمد حنیف گنگوہی، غایۃ السعایہ، ص: ۷۸

.۸۹. نساء: ۵۹

.۹۰. امام مسلم، الجامع الصحیح (کتاب الامارة، باب وجوب طاعة

- الامراء فی غیر معصية) ، ج: ۲، ص: ۱۲۵
۹۱. آل عمران: ۱۰۹
۹۲. سوری: ۳۹
۹۳. ڈاکٹر محمد یوسف گورایہ، اسلام۔ آئین اور صوابدید، زین پبلیشرز، لاہور، ۱۹۹۶ء، ص: ۹۰
۹۴. ایضاً، ص: ۹۳
۹۵. پی ایل ڈی، لاہور ۱۹۶۵، ص: ۶۳۲
۹۶. ایضاً
۹۷. پی ایل ڈی، سپریم کورٹ، ۱۹۶۳ء، ص: ۶۷۳، جسٹس محمد منیر، شرح اسلامی جمہوریہ پاکستان کا دستور، ص: ۳۴
۹۸. پی ایل ڈی، سپریم کورٹ ۱۹۵۹ء، ص: ۳۸۷
۹۹. جناب محمد رفیق تارڑ صدر پاکستان کی طرف سے ۲۸ مئی ۱۹۹۸ء کو نافذ کی گئی اینرجنسی کے خلاف مختلف لوگوں نے سپریم کورٹ میں رٹ دائیر کی جن میں جناب فاروق لغاری، جناب منظور احمد وٹو، جناب محمد اجمل خشک، جناب محمد عمران خاں، جناب غلام قادر جتوئی اور محترمہ غنوائی بھٹو شامل ہیں۔ اس رٹ کی سماعت سپریم کورٹ کے سات رکنی فل بینچ نے کی جس کے سربراہ چیف جسٹس جناب محمد اجمل میاں تھے۔
- (روزنامہ پاکستان، لاہور ۱۳، جولائی ۱۹۹۸ء، ص: ۱، ۷)
۱۰۰. روزنامہ پاکستان، لاہور، ۱۳، جولائی ۱۹۹۸ء، ص: ۱، ۷
۱۰۱. ایضاً، ۱۵ جولائی ۱۹۹۸ء، ص: ۱
۱۰۲. جولائی ۱۹۹۸ء، ص: ۲۹